

Commentary fragments

from Manuscript

Vat. gr. 1422

Basilios of Kappadokia / fons ignotus (ed. Dorival IV 367) (*vat-gr-1422-fr-1-1*): αἰνεῖτε τὸν ὄντα ἥτοι τὸν θεόν· τὸ γὰρ ἀλληλοῦ· αἰνεῖτε τὸν ὄντα σημεῖον· τὸ δὲ ἱα· τὸν θεόν•

Basilios of Kappadokia / Basilios, hom. in Ps 1 (PG 29, 213 C13–217 B8 in Ps 1,1a) (*vat-gr-1422-fr-1-50*): ὡς δὲ μέλλων πολλὰ διδάσκειν ἐπίπονα προ παραμυθεῖται τῷ μακαρίῳ τέλει τὰ δυσχερῆ· ταύτην ἀσφαλῆ κρηπίδα τοῦ λόγου καταβαλλόμενος· κυρίως μὲν οὖν μακαριστὸν τὸ ἀγαθόν· καὶ ὁ θεὸς· οὐ πάντα ἐφίεται· ὅπερ ἀγνοοῦντες τινὲς περὶ τὰ κοσμικὰ καταγίνονται· ὣν οὐδὲν ἔστιν ἀγαθὸν τῇ ἑαυτοῦ φύσει· ἅτε δὴ τρεπτὸν καὶ τοὺς αὐτὸ κεκτημένους ἀγαθοὺς μὴ ποιοῦν· μακάριος οὖν ὁ τὰ ὄντως ὄντα ποθῶν· ἀνὴρ δὲ φήσας· οὐκ ἀπέκλεισε τοῦ μακαρισμοῦ τὰς γυναῖκας· – ὣν γὰρ ἡ φύσις κοινή· καὶ τὰ ἔργα καὶ ὁ μισθός· – διὰ δὲ τοῦ ἡγεμονικωτέρου τὴν κοινὴν ἐδήλωσε φύσιν· διδάσκει δὲ· καὶ πῶς ἐπιγνωσόμεθα· τὸν μακαρισμὸν ἐπαγαγών· ὃς οὐκ ἐπορεύθη ἐν βουλῇ ἀσεβῶν· οὐκ εἶπεν πεπόρευται· ὁ μὲν γὰρ ἐν τῷ βίῳ τυγχάνων· οὐπω μακαριστός· διὰ τὸ ἄδηλον τῆς ἐκβάσεως· ὁ δὲ τῷ τοιοῦτῳ τέλει καθορμισθεὶς ἀσφαλῶς μακαρίζεται· πῶς οὖν μακάριοι οἱ πορευόμενοι ἐν νόμῳ κυρίου; κατ’ αὐτὸ δηλαδὴ τὸ ἔργον· ἀλλ’ οὐχ ὁ πρὸς ἅπαξ ἢ δεύτερον φυγῶν τὸ κακὸν ἐπαινετός•

Basilios of Kappadokia / Basilios, hom. in Ps 1 (PG 29, 217 A15–B8 in Ps 1,1a) (ed. Dorival IV 367) (*vat-gr-1422-fr-1-2*): Μακαριστέον γὰρ ἀληθῶς οὐ τὸ μετέχον ἀρετῆς φεύγων τὸ κακόν· οὐ τῷ γὰρ ἂν κυρίως ἀπέχεσθαι λέγοιτο· οὐ γὰρ καθάπαξ τὸν μὴ πορευθέντα ἐν βουλῇ ἀσεβῶν· καὶ ἐν ὁδῷ ἀμαρτωλῶν μὴ στάντα καὶ ἐπὶ καθέδραν λοιμῶν μὴ καθίσαντα μακαρίζει· ἀλλὰ τὸν τούτων ἀπεσχήμενον· τῷ ἔχοντι τὸ θέλημα αὐτοῦ ἐν τῷ νόμῳ κυρίου·

Basilios of Kappadokia / Basilios, hom. in Ps 1 (PG 29, 216 D1–217 A7 in Ps 1,1a) (*vat-gr-1422-fr-1-60*): διὰ τί οὖν μνησθεὶς ἀνδρὸς τὰς γυναῖκας παρεσιώπησεν; ὅτι μιᾶς οὔσης τῆς φύσεως· ἀρκεῖν ἡγήσατο ἐκ τοῦ ἡγεμονικωτέρου τὸ ὅλον ἐνδείξασθαι·

Basilios of Kappadokia / fons ignotus in Ps 1,1a (ed. Dorival IV 367) (*vat-gr-1422-fr-1-61*): μακαρίζει δὲ ἄνδρα· τὸν μὴ συντρέχοντα γνώμῃ ἀσεβῶν· ὡς μὴ πορευόμενον αὐτοῖς· τὰ ἐναντία βουλευέσθαι τῶν ἐκείνοις φίλων•

Origenes / Basilios, hom. in Ps 1 (PG 29, 217 B9–C5 in Ps 1,1a) (*vat-gr-1422-fr-1-3*): Ἀλλὰ πῶς ἐν ἀναιρέσει κακῶν ὁ μακαρισμός; κοινὸν γὰρ καὶ τῶν ἀψύχων καὶ τῶν ἀλόγων ἢ τῶν κακῶν ἀποχή· διὰ τοῦτο τοίνυν ἐπήγαγεν· ἀλλ’ ἢ ἐν τῷ νόμῳ κυρίου τὸ θέλημα αὐτοῦ· τοῦτο γὰρ μόνου πέφυκε λογικοῦ· ἀλλὰ

καὶ τῆς τῶν καλῶν ἀναλήψεως καταρχὴ τῶν κακῶν ἢ φυγὴ· ἔκκλινον γὰρ φησὶν ἀπὸ κακοῦ καὶ ποιήσον ἀγαθόν·

Origenes / Basilius, hom. in Ps 1,1a (PG 29, 217 D5–220 A11) (vat-gr-1422-fr-1-62): ὡς γὰρ ἐπὶ κλίμακος πρώτη ἀνάβασις ἢ τῆς γῆς ἀναχώρησις· οὕτως ἐπὶ τῆς κατὰ θεὸν πολιτείας ἀρχὴ προκοπῆς ὁ χωρισμὸς τοῦ κακοῦ· ἀλλὰ καὶ πᾶσα πράξεως ἀργία τῆς ἐνεργείας εὐμαρεστέρα· ὅποιον τὸ οὐ μοιχεύσεις· οὐ πορνεύσεις καὶ τὰ ἐξῆς· τὸ δὲ ἀγαπήσεις τὸν πλησίον σου καὶ πώλησόν σου τὰ ὑπάρχοντα· καὶ δὸς πτωχοῖς· ἐάν τις σε ἀγγαρεύσῃ μίλιον ἓν· ὕπαγον μετ’ αὐτοῦ δύο· ψυχῆς ἤδη νεανικῆς καὶ ἀθλητῶν ἐνεργήματα•

Asterius the Sophist / Asterius, fr. 1 in Ps 1,1 (249, 3–13 Richard) (vat-gr-1422-fr-1-4): Ὡς μαθητῆς δὲ τοῦ Χριστοῦ ὁ Δαυὶδ ἀπὸ μακαρισμοῦ ἤρξατο τῆς διδασκαλίας· ἀγγέλους δὲ οὐ μακαρίζει· – ἀγγελος γὰρ ἐν βουλαῖς ἀσεβῶν οὐ πορεύεται· ἀλλ’ οὔτε βρέφος· ἀνὴρ γὰρ· – ἀλλ’ οὐδὲ γυναῖκας· κάκεινων ἀνὴρ ἢ κατορθοῦσα γνωρίζεται· ἐπεὶ μὴ δὲ πᾶς ἀνὴρ εἰ κατὰ φύσιν τοιοῦτος· ὡς δὲ κα κόφωνος ἄφωνος λέγεται· οὕτως ἀσεβεῖς οἱ τὸν θεὸν μὴ σὺν ἀληθείᾳ σεβόμενοι·

Asterius the Sophist / Theodoretus, comm. in Ps 1,1 (PG 80, 868 A4–B3) (vat-gr-1422-fr-1-63): κυρίως δὲ μακάριος ὢν ὁ θεός· – παῦλος γὰρ φησὶν ὁ μακάριος καὶ μόνος δυνάστης· – μετέδωκε ταύτης τῆς προσηγορίας ἡμῖν ὡς καὶ πιστὸς καλούμενος· πιστὸς γὰρ φησὶν ὁ θεός δι’ οὗ ἐκκλήθητε· καὶ θεὸς πιστὸς· καὶ οὐκ ἔστιν ἀδικία ἐν αὐτῷ· πειθομένους ἐκάλεσεν ὥσπερ οὖν καὶ θεοὺς κατὰ τὸ ἐγὼ εἶπα θεοὶ ἐστέ•

Theodoretus / Theodoretus, comm. in Ps 1,1 (PG 80, 865 B11–869 A12) (vat-gr-1422-fr-1-5): Καὶ ἐνταῦθα ῥάδιον συνιδεῖν· ὡς πάλοι παρ’ ἐβραίοις τὰς ἐπιγραφὰς εὐρόντες οἱ τὰς θείας ἐρμηνευκότες γραφὰς μετέθεσαν εἰς τὴν ἐλλάδα φωνήν· τοῦτον γὰρ καὶ τὸν μετ’ αὐτὸν ψαλμὸν ἀνεπιγράφους εὐρόντες· ἀνεπιγράφους κατέλιπον· οὐ τολμήσαντες παρ’ ἑαυτῶν τι προσθεῖναι τοῖς λογίοις τοῦ πνεύματος· τινὲς μὲντοι τῶν τὰς ὑποθέσεις τῶν ψαλμῶν συγγραφότων· ἡθικὴν τοῦτον ἔφασαν τὸν ψαλμὸν περιέχειν διδασκαλίαν· ἐμοὶ δὲ οὐχ ἥττον δογματικὸς ἢ ἡθικὸς ἔδοξεν εἶναι· περιέχει γὰρ οὐχ ἁμαρτωλῶν μόνον· ἀλλὰ καὶ ἀσεβῶν κατηγορίαν· καὶ παραινεῖ τοῖς θείοις λογίοις προσέχειν διηνεκῶς· ἐξ ὧν οὐκ ἡθικὴν μόνον· ἀλλὰ καὶ δογματικὴν ὠφέλειαν καρπούμεθα· ἁρμοδίως δὲ λίαν ὁ μέγας Δαυὶδ μακαρισμὸν τῆς οἰκείας προτέθεικε συγγραφῆς τὸν ἑαυτοῦ υἱὸν ὁμοῦ καὶ δεσπότην μιμούμενος τὸν σωτῆρα λέγω Χριστόν· ὃς τῆς πρὸς τοὺς ἱεροὺς ἀποστόλους διδασκαλίας ἀπὸ μακαρισμῶν ἤρξατο· μακάριοι λέγων οἱ πτωχοὶ τῷ πνεύματι· ὅτι αὐτῶν ἐστὶν ἡ βασιλεία τῶν οὐρανῶν· υἱὸς δὲ τοῦ Δαυὶδ ὁ δεσπότης Χριστὸς· ὡς ἄνθρωπος κατὰ τὴν τῶν ἱερῶν εὐαγγελίων φωνήν· βίβλος γὰρ γενέσεως Ἰησοῦ Χριστοῦ· υἱοῦ Δαυὶδ· υἱοῦ Ἀβραάμ· ὁ κύριος δὲ αὐτοῦ καὶ ποιητῆς· ὡς θεός· αὐτός ἐστιν ἡ φωνή· εἶπεν ὁ κύριος τῷ κυρίῳ μου κάθου ἐκ δεξιῶν μου· μακαρίζει τοίνυν· τὸν μήτε τοῖς ἀσεβέσιν ὁδοῦ κοινωνήσαντα· μήτε βεβαίαν τῶν ἁμαρτωλῶν δεξάμενον τὴν βουλήν· – τοῦτο γὰρ δὴ στάσιν ἐκάλεσεν· – τὸ τὴν μόνιμον τῶν λοιμῶν φυγεῖν διαφθοράν· τὸ δὲ μακάριος ὄνομα· θεία μὲν ὑπάρχει προσηγορία καὶ μάρτυς ὁ θεὸς ἀπόστολος βοῶν· ὁ μακάριος καὶ μόνος

δυνάστης· ὁ βασιλεὺς τῶν βασιλευόντων· καὶ κύριος τῶν κυριευόντων· μετέδωκε δὲ ταύτης τοῖς ἀνθρώποις· ὥσπερ καὶ τῶν ἄλλων ὁ δεσπότης· καὶ γὰρ πιστὸς καλούμενος· – πιστὸς γάρ φησιν ὁ θεὸς δι' οὗ ἐκλήθητε εἰς κοινωνίαν τοῦ υἱοῦ αὐτοῦ· καὶ ὁ μακάριος Μωϋσῆς θεός· φησὶ πιστὸς· καὶ οὐκ ἔστιν ἀδικία ἐν αὐτῷ· – ἐκάλεσεν καὶ τῶν ἀνθρώπων πιστοὺς τοὺς ἀναμφιβόλως αὐτοῦ δεχομένους τοὺς λόγους οὕτω θεὸς καὶ ὢν καὶ καλούμενος μετέδωκε καὶ ταύτης τῆς κλήσεως· τοῖς ἀνθρώποις ὁ μεγαλόδωρος καὶ βοᾷ· ἐγὼ εἶπα θεοὶ ἐστὲ καὶ υἱοὶ ὑψίστου πάντες· ὑμεῖς δὲ ὡς ἄνθρωποι ἀποθνήσκετε· τὸ οὖν μακάριος ὄνομα τῆς κατ' ἀρετὴν τελειώσεως ὑπάρχει καρπὸς· ὥσπερ γὰρ ἕκαστον τῶν κατὰ τὸν βίον ἐπιτηδευμάτων· εἰς τὸ τέλος ὁρᾷ· ἀθλητικὴ μὲν εἰς τοὺς ἐκ κοτίνου στεφάνους· στρατηγικὴ τὲ εἰς νίκας καὶ τρόπαια· καὶ μέντοι καὶ ἰατρικὴ εἰς ὑγείαν καὶ νόσων ἀπαλλαγὴν· καὶ ἐμπορικὴ εἰς συλλογὴν κτημάτων καὶ πλούτου περιουσίαν· οὕτως καὶ ἡ τῆς ἀρετῆς ἐπιστήμη· καρπὸν μὲν ἔχει καὶ τέλος τὸν θεῖον μακαρισμόν· μηδεὶς δὲ ἄνδρα μόνον ὁρῶν μακαριζόμενον ἐνταῦθα· ἐστερῆσθαι νομίσῃ τοῦδε τοῦ μακαρισμοῦ τῶν γυναικῶν τὸ γένος· οὐδὲ γὰρ ὁ δεσπότης Χριστὸς· ἀρσενικοὺς τοὺς μακαρισμοὺς χρηματίσας· ἀπηγόρευσε ταῖς γυναιξὶ τὴν κτῆσιν τῆς ἀρετῆς· συμπεριλαμβάνει γὰρ τοῖς ἀνδράσι καὶ τὰς γυναῖκας ὁ λόγος· κεφαλὴ γὰρ γυναικὸς ὁ ἀνὴρ· φησὶν ὁ θεὸς ἀπόστολος συνάπτεται δὲ τῇ κεφαλῇ τὰ μέλη τοῦ σώματος· καὶ κεφαλῆς στεφάνου μένης, ἀγάλλεται· οὕτω καὶ πρὸς τινὰ διαλεγόμενοι· καὶ φίλην αὐτῶν κεφαλὴν ὀνομάζοντες· οὐ χωρίζομεν τῶν ἄλλων μορίων τοῦ σώματος· ἀλλ' ἀπὸ μέρους τὸ πᾶν προσφθεγγόμεθα· οὐχ ἀπλῶς δὲ πρῶτον ὁδοῦ· εἶτα στάσεως· εἶτα καθέδρας ἐμνημόνευσεν· ἀλλ' εἰδὼς ἀκριβῶς· ὡς κίνησιν μὲν πρῶτον ὁ λογισμὸς ὑπομένει· εἶτε φαῦλος εἶτε σπου

Theodoretus / Theodoretus, comm. in Ps 1,1 (PG 80, 865 B11–869 A12) (vat-gr-1422-fr-1-6): δαῖος εἶη· εἶτα στάσιν· εἶτα τινὰ ἐδραίαν βεβαίωσιν· παραινεῖ τοίνυν· μήτε τῷ νῷ παραδέξασθαι δυσσεβῆ τινὰ ἔννοϊαν· μήτε ἐπὶ πρᾶξιν ὀδεῦσαι παράνομον· ἀσεβεῖς δὲ φίλον τῇ θείᾳ γραφῇ καλεῖν τοὺς ἀθεῖαν, ἢ πολυθεῖαν θρῆσκειον· ἀμαρτωλοὺς δὲ τοὺς παρανομία συζῆν προαιρουμένους· καὶ βίον διεφθαρμένον ἀσπαζομένους· λοιμοὺς δὲ τοὺς μὴ μόνον σφᾶς αὐτοὺς λυμαιομένους· ἀλλὰ καὶ ἐτέροις τῆς λύμης μεταδιδόντας· κατὰ τὴν ἐπισκῆπτουσαν καὶ ἀνθρώποις καὶ κτήνεσι νόσον· ἥς μεταλαγχάνουσιν· οἱ τοῖς νοσοῦσι πελάζοντες· διὸ φεύγειν ὁ λόγος παρακελεύεται καὶ τὰ τούτων συνέδρια· ἐπειδὴ δὲ οὐκ ἀπόχρη· εἰς ἀρετῆς τελειώσιν· ἢ τῆς κακίας φυγῇ· – ἐκκλινον γάρ φησιν ἀπὸ κακοῦ καὶ ποιήσον ἀγαθόν· καὶ ὁ μακάριος Ἡσαΐας παύσασθε φησὶν ἀπὸ τῶν πονηριῶν ὑμῶν· μάθετε καλὸν ποιεῖν· – μάλα εἰκότως ἐπήγαγεν ὁ μακάριος Δαυῖδ•

Anonymous / Hesychius, comm. brevis in Ps 1,1a (1, 1–6 Jagić) (vat-gr-1422-fr-1-7): Ἡ μὲν προφητεία πληροῦται ἐν τῷ Ἰωσήφ· ὅτι οὐ συμπαρεγένετο τοῖς ἰουδαίοις ἡνίκα κατὰ Χριστοῦ ἐβρουλεύοντο•

Eusebius of Caesarea / Eusebius, fr. 2 in Ps 1,1a (Villani) (vat-gr-1422-fr-1-8): Μακαριότητος μὲν κατὰ φύσιν ἅπαντες ὀρεγόμεθα· ἀλλ' ἐπεὶ περ ἀγνοοῦντες τινὲς ἐν τοῖς σωματικοῖς ἀγαθοῖς ταύτην εἶναι νομίζουσιν· εἰκότως ἐντεῦθεν τὴν ἀρχὴν τῆς ὑμνωδίας πεποιήται περὶ τοῦ μακαρίου τέλους διδάσκων τὸν ἀρετῆς ἐπιβαίνοντα· ὡς δὲ σπανίων τῶν τότε κατορθούντων· ἓνα μόνον ὑπέθετο· ὁ δὲ σω-

τῆρ ἡμῶν· πλείονας ποιῶν μακαρίους πληθυντικῶς τοὺς μακαρισμοὺς προσφέρεται· πρῶτος δὲ ἂν εἶη μακαριζόμενος· διὸ καὶ ἐπ' αὐτὸν ἀνοίσει τίς τὸν παρόντα ψαλμὸν· ἅτε γενόμενον ἄνδρα τῆς νύμφης αὐτοῦ ἐκκλησίας· ὅθεν ὁ ἀνὴρ σὺν τῷ ἄρθρῳ κεῖται παρ' ἐβραίοις•

Basilius of Kappadokia / Theodoretus, comm. in Ps 1,1 (PG 80, 868 B4–C4) (vat-gr-1422-fr-1-9): Τὸ μακάριος ὄνομα τῆς κατ' ἀρετὴν πολιτείας ὑπάρχει καρπὸς· ὥσπερ γὰρ ἕκαστον τῶν κατὰ τὸν βίον ἐπιτηδευμάτων εἰς τι τέλος ἀφορᾷ· οἷον ἡ στρατιωτικὴ εἰς τρόπαια· καὶ ἰατρικὴ εἰς υἰγίαν· οὕτως καὶ ἡ τῆς ἀρετῆς ἐπιστήμη καρπὸν ἔχει καὶ τέλος τὸν θεῖον μακαρισμόν· μηδεὶς δὲ τοῦ μακαρισμοῦ τούτου ἐστερηθῆναι τὰς γυναῖκας νομίζετω· συμπεριλαμβάνει γὰρ τοῖς ἀνδράσι καὶ τὰς γυναῖκας· κατὰ τὸ εἶναι τὸν ἄνδρα κεφαλὴν τῆς γυναικός·

Theodoretus / Theodoretus, comm. in Ps 1,1 (PG 80, 868 C10–869 A6) (vat-gr-1422-fr-1-64): οὐχ ἀπλῶς δὲ πρῶτον ὁδοῦ· εἴτα στάσεως· εἴτα καθέδρας ἐμνημόνευσεν· ἀλλ' εἰδὼς ἀκριβῶς ὡς κίνησιν μὲν πρῶτον ὁ λογισμὸς ὑπομένει· εἴτα στάσιν· εἴτα ἐδραῖωσιν παραινεῖ μήτε τῷ νῷ δέξασθαι δυσσεβῆ τινὰ ἔννοιαν· μήτε ἐπὶ πράξιν ὀδεῦσαι παράνομον· ἀσεβεῖς δὲ φίλον τῇ θείᾳ γραφῇ καλεῖν· τοὺς ἀθεῖαν ἢ πολυθεῖαν θρησκεύοντας· ἁμαρτωλοὺς δὲ· τοὺς παρανομία συζώντας· καὶ βίον δι-εφθαρμένον ἀσπαζομένους· λοιμοὺς δὲ τοὺς μὴ μόνον σφᾶς αὐτοὺς λυμαιομένους· ἀλλὰ καὶ ἐτέροις τῆς λύμης μεταδιδόντας κατὰ τὴν τῆς λοιμικῆς νόσου μετάδοσιν· διὸ φεύγειν ὁ λόγος παρακελεύεται τὰ τούτων συνέδρια•

Athanasius of Alexandria / fons ignotus in Ps 1,1a (vat-gr-1422-fr-1-10): Δυνατὸν δὲ βουλὴν ἀσεβῶν εἰπεῖν τὴν σύνοδον· τὴν συνέλευσιν τῶν πονηρῶν· καὶ ἐπεὶ βλαβερόν· τὸ τοῖς ἀθροίσμασι τῶν ἀσεβῶν παραβάλλειν· μακαρίζει· τὸν μὴ δὲ κατὰ ποσὸν εἰς αὐτὸν αὐτοῖς ἐρχόμενον·

Athanasius of Alexandria / Hesychius, schol. nr. 3 in Ps 1,1c (Antonelli) (vat-gr-1422-fr-1-65): τοιοῦτος ὑπῆρχεν ὁ Ἰωσήφ ὁ ἀπὸ Ἀριμαθίας· ὁ τὸ σῶμα τοῦ κυρίου καὶ θεοῦ θάψας· εἴρηται γὰρ περὶ αὐτοῦ· ὡς οὐκ ἦν συγκατατιθέμενος τῇ βουλῇ τῶν Ἰησοῦ προδοτῶν•

Asterius the Sophist / Asterius, fr. 2 in Ps 1,1 (249, 17–18 Richard) (vat-gr-1422-fr-1-11): Διδασκαλίας γὰρ ἡ καθέδρα κατὰ τὸ ἐπὶ τῆς καθέδρας Μωσέως•

Anonymous / Athanasius, schol. in Ps 1,1b (vat-gr-1422-fr-1-12): Τὴν ἀρχὴν τῆς προφητείας τῷ ἐξ αὐτοῦ κατὰ σάρκα τεχνησομένῳ Χριστῷ· ἀνατίθησιν ὁ μέγας Δαυῖδ· διὸ ἐν πρώτοις μακαρίζει τοὺς εἰς αὐτὸν ἡλπικότας· μακαρίους δὲ καλεῖ τοὺς μὴ πορευθέντας ἐν βουλῇ ἀσεβῶν· μήτε μὴν στάντας ἐν ὁδῷ ἁμαρτωλῶν· μὴ δὲ ἐπὶ καθέδρας κεκαθηκότας λοιμῶν· τρία γὰρ ἦν παρὰ Ἰουδαίοις τὰ κατὰ τοῦ σωτῆρος ἐπαναστάντα· γραμματεῖς φαρισαῖοι· καὶ νομικοί· οἳ καὶ κληθεῖεν ἀληθῶς· ἀσεβεῖς καὶ ἁμαρτωλοὶ καὶ λοιμοί•

Anonymous / fons ignotus in Ps 1,1b (ed. Dorival IV 367) (vat-gr-

1422-fr-1-13): Ἀμαρτωλοὺς εἶναι φαμέν τοὺς ὑποθέντας μὲν τῇ πίστει τοῖς θείοις νόμοις τὸν τῆς δικαιοσύνης αὐχένα· κατὰ γε τὸ εἰδέναι φημί τὸν τῶν ὅλων θεὸν καὶ αὐτὸν ἐλέσθαι προσκυνεῖν· κατημεληκότας δὲ τὸ κατορθοῦν ἐθέλειν τὸ ἀρέσκον αὐτῷ· καὶ κατολισθήσαντας μὲν εἰς τὸ παραυτίκα τερπνὸν· καὶ ταῖς τοῦ σώματος ἡδοναῖς· καθάπερ τισι βορβόροις ὀλοτρόπως ἐκκοιλισμένους· οὐ τῶν μὴ πορευθέντων μᾶλλον ἐν ὁδῷ ἀμαρτωλῶν ἀποφαίνει μακάριον· ἀλλὰ τὸν μὴ ἀνεχόμενον στήναι καὶ ἐγχρονίσαι•

Anonymous / Hesychius, comm. brevis in Ps 1,1a (1, 6–11 Jagić) (vat-gr-1422-fr-1-14): Τὸ δὲ ἴδιον τοῦ λόγου· μακαρίζει πάντα ἄνθρωπον· τὸν μὴ συνεδριάζοντα ἢ συνευδοκοῦντα τοῖς κακὰ βουλευομένοις· ἢ ἀτάκτως περιπατοῦσιν•

Anonymous / fons ignotus in Ps 1,1b (vat-gr-1422-fr-1-15): Ὡς Λῶτ καὶ πάντες οἱ ποιοῦντες οὕτως ὡς αὐτός•

Origenes / fons ignotus in Ps 1,1b (ed. Dorival IV 367) (vat-gr-1422-fr-1-16): Εἰ καὶ τὸ μὴ ἀμαρτάνειν δυσκατόρθωτον παρὰ ἀνθρώποις εἶναι δοκεῖ· περὶ μόνου γὰρ Ἰησοῦ γέγραπται· ὃς οὐκ ἔγνω ἀμαρτίαν· οὐδὲ εὗρεθῇ δόλος ἐν τῷ στόματι αὐτοῦ•

Basilius of Kappadokia / Basilius, hom. in Ps 1 (PG 29, 224 C5–10 in Ps 1,1c) (vat-gr-1422-fr-1-17): Οὐχὶ τὴν ἀπὸ τοῦ ξύλου πρὸς ἀμαρτίαν μετάδοσιν νομίζειν ἡμᾶς χρή τὴν καθέθραν· ἀλλὰ τὴν ἐδραῖαν καὶ μόνιμον ἐν τῇ κρίσει τῆς κακίας διατριβήν•

Anonymous / fons ignotus in Ps 1,1b (vat-gr-1422-fr-1-66): ὅτι δὲ καὶ αἱ καθέδραι διδασκαλίας εἰσὶ σύμβολα· παρίσταται ἐκ τῆς τοῦ Μωϋσέως καθέδρας· κατὰ τὸ εἰρημένον ἐκάθισαν οἱ γραμματεῖς καὶ φαρισαῖοι ἐπὶ τῶν καθεδρῶν· τουτέστιν ἐπὶ τῶν διδασκαλικῶν· αἱ μὲν γὰρ αὐτῶν εἰσὶν ἐπωφελεῖς· αἱ δὲ ἐπιβλαβεῖς· οὐ καθάπαξ μακαρίζει τῶν ἐπὶ καθεδρῶν μὴ καθισάντων· ἀλλὰ ταῖς τῶν λοιμῶν· ἢ οὐ λοιμὸς ὁ κηρύσσων· μὴ κλέπτειν· κλέπτων δὲ· μὴ μοιχεύειν μοιχεύων δὲ· διὰ δὲ τῆς χρηστολογίας καὶ εὐλογίας ἐξαπατῶν τὰς τῶν ἀκάκων ψυχάς· τοῦτον μὲν οὖν ἀφεκτέον· ἐγγίζειν δὲ σπουδαστέον· τοῖς διδασκάλοις τῆς ἀληθείας· οὕτω γὰρ σοφός τις ἔσται· σοφοῖς πορευόμενος•

Anonymous / fons ignotus in Ps 1,1c - glossai in λοιμῶν οὐκ ἐκάθισεν (vat-gr-1422-fr-1-18): Ἀκαθάρτων κακῶν οὐκ ἐνέμεινεν•

Anonymous / fons ignotus in Ps 1,1c (Analecta Sacra II 445, 24–25) (vat-gr-1422-fr-1-19): Τὴν τῶν κακῶν ἐργασίαν κατὰ διάδοσιν γινομένην•

Anonymous / fons ignotus in Ps 1,1c (ed. Dorival IV 368) (vat-gr-1422-fr-1-67): τουτέστιν οὐ πεφρονηκῶς καὶ διδάξαι τὰ διάστροφα πολυπλόκων ἐννοιῶν· ἐπινοήσας δεινῶς εἰς ἀνατροπὴν τῶν ἀκεραιωτέρων· οὐχ εὐρετῆς γεγονὼς τῶν κατὰ θεοῦ διδαγμάτων· οὐχ οἶά τις λοιμὸς· τὸν τῆς δυσσεβείας θάνατον τῆς τε ἑαυτοῦ

καὶ τῆς ἐτέρων καταχέας κεφαλῆς· λοιμοὶ γὰρ οἱ τῆς ἀμωμότητος πίστεως φένακες· καὶ πάντα τὰ ὀρθὰ διαστρέφοντες· καὶ τὸ ἐναγὲς πρὸς ἁμαρτίαν οὐ μόνον δρῶντες· ἀλλὰ καὶ ἄλλοις μεταδόντες•

Anonymous / Theodoretus, comm. in Ps 1,2 (PG 80, 869 B3–7) (vat-gr-1422-fr-1-22): Προσῆκει δὲ οὐ μόνον τὰ προειρημένα βδελύσσεσθαι. ἀλλὰ καὶ τῷ θεῷ νόμῳ νύκτωρ τὲ καὶ μεθ’ ἡμέραν προσέχειν· ἀκχεῖνα θέλειν· ἃ ὁ θεῖος νόμος ὑπαγορεύει· καὶ κατὰ τὸν ἐκεῖνου σκοπὸν· τὸν οἰκεῖον βίον εὐθύνειν•

Anonymous / Theodoretus, comm. in Ps 1,2 (PG 80, 869 B13–14) (vat-gr-1422-fr-1-70): εἴ τα δεικνυσι τὸν καρπὸν ἐντεῦθεν φυόμενον•

Eusebius of Caesarea / fons ignotus in Ps 1,2 (vat-gr-1422-fr-1-20): Οὔτε γὰρ ἄλλως κατορθοῦται ἀρετὴ κακῶν. εἰ μὴ διαμελετῆς θείων γραφῶν•

Anonymous / Hesychius, schol. nr. 4 in Ps 1,2a (Antonelli) (vat-gr-1422-fr-1-21): Τὸ εὐαγγελικὸν δηλονότι δοκιμάζων τὸ εὐάρεστον τοῦ θεοῦ· καὶ τοῦ το ποιῶν•

Anonymous / Athanasius, schol. in Ps. 1,2b (vat-gr-1422-fr-1-23): Τὸ σύντονον δηλοῖ· οὐ γὰρ δεῖ ἡμελημένον· μελετᾶν· τοῦ κυρίου τὸν νόμον•

Eusebius of Caesarea / Hesychius, comm. brevis in Ps 1,3a (vat-gr-1422-fr-1-24): Ὡς γὰρ τὰ ξύλα τὰ ἐστῶτα παρὰ τοῖς ὕδασι ἀειθαλῆ ἐστίν. οὕτω καὶ ὁ ἀρδόμενος τῇ τῶν γραφῶν μελέτῃ ἀναθάλλει τὸν νοῦν καὶ ὑγιῇ τὴν διάνοιαν κέκτηται· ξύλον δὲ λέγει τὸν τίμιον καὶ ζωοποιὸν σταυρὸν· τοῖς ὕδασι τῆς κολυμβήθρας περιεχόμενον· καὶ θάλλοντα τοὺς φωτιζομένους•

Anonymous / Theodoretus, comm. in Ps 1,3 (PG 80, 869 C4–8) (vat-gr-1422-fr-1-25): Μιμεῖται γὰρ ὑδάτων ἀρδεῖαν τὰ τοῦ θεοῦ πνεύματοςνάματα· καὶ καθάπερ ἐκεῖνα τὰ παραφυόμενα δένδρα· τεθληέναι ποιεῖ· οὕτω

Anonymous / Theodoretus, comm. in Ps 1,3 (PG 80, 869 C4–8) (vat-gr-1422-fr-1-26): καὶ ταῦτα παρασκευάζει τοὺς θείους φέρειν καρπούς•

Anonymous / Theodoretus, comm. in Ps 1,3 (PG 80, 869 D8–872 A9) (vat-gr-1422-fr-1-71): εἰκότως τοίνυν τὸν τοῖς θείοις λογίοις ἐσχολακότα· δένδροις ἀπέικασεν ἀειθαλῆ τὰ φύλλα καὶ τὸν καρπὸν φέρουσιν εἰς καιρόν• καὶ γὰρ οἱ τῆς ἀρετῆς ἀθληταί· τῶν μὲν πόνων κατὰ τὸν μέλλοντα βίον κομίσονται τοὺς καρπούς· οἷα δὲ τινα φύλλα τὴν ἀγαθὴν ἐλπίδα διηνεκῶς ἐν ἐαυτοῖς φέροντες, τεθήλασι καὶ ἀγάλλονται· καὶ κλέπτουσι τῇ ψυχαγωγίᾳ τὴν τῶν πόνων βαρύτητα•

Athanasius of Alexandria / Athanasius, schol. in Ps. 1,3b (vat-gr-1422-fr-1-27): Καρπὸν τοῦ ξύλου νοήσεις· τὴν ὀρθὴν πίστιν· φύλλον δὲ αὐτοῦ τὴν πλήρωσιν τῶν ἐντολῶν•

Theodoretus / Theodoretus, comm. in Ps 1,4b (PG 80, 872 15–C5) (vat-gr-1422-fr-1-28): Ἐκεῖνοι γὰρ φησιν ὑπὸ τῶν θείων λογίων ἀρδεύόμενοι

ἀειθαλεῖς τε ὥσι καὶ ὥριμον φέρουσι τὸν καρπὸν· οὗτοι δὲ ὑπὸ τῶν ἐναντίων πνευμάτων πατούμενοι· μιμοῦνται τὸν τῆδε κάκεισε ῥαδίως ὑπὸ τῶν ἐναντίων ἀγγέλων φερόμενον· οὗτοι δὲ εἰσιν οἱ μὴ δεχόμενοι τὰς διδασχὰς τῶν ἀποστόλων•

Anonymous / Hesychius, comm. brevis in Ps 1,3b–c (vat-gr-1422-fr-1-29): Τῷ γὰρ ἰδίῳ καιρῷ ὁ σταυρὸς ἐκαρποφόρησε τὴν ἡμῶν σωτηρίαν· τουτέστιν τὸν βότρυν τῆς ζωῆς· ἐν μέσῃ τῇ ἡμέρᾳ· φύλλον δὲ τοῦ σταυροῦ· οἱ πιστοὶ οἱ δι' αὐτοῦ πιστεύσαντες· εἰς πατέρα υἱὸν καὶ ἅγιον πνεῦμα· δι' αὐτοῦ γὰρ γενόμενοι καὶ ὑπ' αὐτοῦ γεγονότες, οὐκ ἀπορρυῖσκονται ἀπὸ τῆς πίστεως•

Origenes / fons ignotus in Ps 1,3b–d (ed. Dorival IV 366) (vat-gr-1422-fr-1-30): Ὁ κατὰ τὸν παρόντα βίον δίκαιος καὶ ἀγνὸς καὶ ἄμωμος πορευόμενος· ὁ πάσης κακίας καὶ φιλαργυρίας καὶ πλεονεξίας καὶ παντὸς ἄλλου κακοῦ ἀπηλλαγμένος τελείως καὶ ἐν τῇ μελέτῃ τοῦ θείου νόμου· ἀεὶ σχολάζων καὶ τὰ ἐν αὐτῷ γεγραμμένα τηρῶν· ἐν καιρῷ αὐτοῦ δηλονότι· τῷ μέλλοντι αἰῶνι δίδωσι τὸν καρπὸν αὐτοῦ· ἀντὶ γὰρ τῶν προσκαιρῶν ἀπολαύσεων· διηνεκῇ μένοντα ἀγαθὰ ἀπολαύει· τοῦτο γὰρ σημαίνει τὸ οὐκ ἀπορρυῖσκειται· ἀντὶ τοῦ οὐδέποτε παραβλαβήσεται ἐν ταῖς τοῦ βίου τοῦ του ἀπάταις· ἀλλὰ καὶ ἐν τῷ μέλλοντι αἰῶνι· πολλαπλασίονα τὴν τοιαύτην ἀνταμοιβὴν κομίζεται· τῶν γὰρ τοῦ παρόντος αἰῶνος λαμπρῶν· ἑαυτὸν ἐποίησεν ἀλλότριον•

Anonymous / Hesychius, schol. nr. 7 in Ps 1,3b (Antonelli) (vat-gr-1422-fr-1-31): Ἡνίκα παραγίνεται ὁ κύριος· δώσει ὥριμον τὸν καρπὸν αὐτοῦ•

Hesychius / Hesychius, schol. nr. 6 in Ps 1,3a (Antonelli) (vat-gr-1422-fr-1-32): Ὁ ἡμέρας καὶ νυκτὸς μελετῶν ἐν τῷ νόμῳ κυρίου ὡς δένδρον ἐστὶν τοῦ παραδείσου· τὸ καθεκάστην ποτιζόμενον ὑπὸ τῆς πηγῆς τῆς ἐν τῷ παραδείσῳ ἀπαύστως· καὶ οὗτος ὑπὸ τοῦ κυρίου· ἡνίκα δὲ παραγίνεται ὁ κύριος· δώσει ὥριμον τὸν καρπὸν αὐτοῦ•

Anonymous / Theodoretus, comm. in Ps 1,3 (PG 80, 872 1–8) (vat-gr-1422-fr-1-33): Τὸ πάντα οὐχ ἀπλῶς τέθεικεν· ἀλλὰ σὺν ἀκριβείᾳ πολλῇ· πρότερον γὰρ ἅπαντα τῆς κακίας ἀπαγορεύσας τὰ εἶδη· καὶ τῶν θείων νόμων ὑποδείξας τὴν τελειότητα· οὕτως ἐπήγαγεν πάντα ὅσα ἂν ποιῇ· εἰδὼς ὡς οὐδὲν ἐναντίον τοῖς θείοις νόμοις ὃ γε τοιοῦτος δρᾶσαι βουλήσεται· τῷ θείῳ νόμῳ τὸ οἰκεῖον θέλημα συναρμόττων•

Anonymous / Hesychius, schol. nr. 8 in Ps 1,3c (Antonelli) (vat-gr-1422-fr-1-34): Καὶ ἡ εὐπρέπεια τῆς ψυχῆς αὐτοῦ οὐκ ἐκπεσεῖται•

Anonymous / Hesychius, comm. brevis in Ps 1,3d (Jacić) (vat-gr-1422-fr-1-35): Πάντα γὰρ ὅσα ἂν διὰ σταυροῦ ἐγίνετο· εὐοδοῦται καὶ προκόπτει καὶ ἐνέστηκε καὶ πέρας οὐκ ἔχει· οἷον ἡ πίστις· ἡ ἐλπίς· ἡ ἀγάπη·

Anonymous / fons ignotus in Ps 1,3 (vat-gr-1422-fr-1-72): καὶ ὁ κύριος τοῖς ἑαυτοῦ μαθηταῖς· παραγγέλλων ἔλεγεν· ἐν τούτῳ γινώσκονται πάντες· ὅτι

ἐμοὶ μαθηταὶ ἐστέ•

Anonymous / fons ignotus in Ps 1,4a (vat-gr-1422-fr-1-73): Τὸ δεύτερον οὐχ οὕτως παρ' οὐδενὶ κεῖται ἐν τῷ ἐξαπλῶ•

Anonymous / Athanasius, schol. in Ps 1,3d (vat-gr-1422-fr-1-36): Οὐ γὰρ ἐστὶν πρᾶξις τῶν κατὰ θεὸν γινομένων ἀνωφελής•

Anonymous / Hesychius, comm. brevis in Ps 1,4 (vat-gr-1422-fr-1-37): Οὐδὲν γὰρ τῶν τοῦ σταυροῦ παρ' αἵρετικῶν ἢ ἰουδαίων ἢ ἐλλήνων κρατεῖ ἢ καρποφορεῖ· ἀλλ' ὥσπερ ὁ χοῦς σκορπίζεται ὑπὸ τοῦ ἀνέμου· οὕτως οἱ ἰουδαῖοι ἀπὸ τῆς ἀνοίας καὶ ἀπιστίας· ἀπέστησαν τοῦ Χριστοῦ· καὶ ἀνερριπίσθησαν πανταχοῦ ἀπὸ τῆς γῆς•

Anonymous / fons ignotus in Ps 1,4 (vat-gr-1422-fr-1-38): Τιμηθῆσονται ὡς αὐτοί•

Anonymous / Theodoretus, comm. in Ps 1,4 (vat-gr-1422-fr-1-39): Τῷ διπλασιασμῷ τῆς ἀπαγορεύσεως· σαφέστερον τὴν ἐναντιότητα δείκνυσιν· εἴτα φησὶν· ἀλλ' ὡς ὁ χνοῦς καὶ τὰ ἐξῆς· ἐκεῖνοι γὰρ φησιν ὑπὸ τῶν θείων ἀρδευόμενοι λογίων· ἀειθαλεῖς τε εἰσὶ καὶ ὥριμον φέρουσι τὸν καρπὸν· οὗτοι δὲ ὑπὸ τῶν ἐναντίων πνευμάτων πατούμενοι· μιμοῦνται χροῦν τὸν τῆδε κάκεισε φερόμενον•

Didymus / Didymus fr. 5 in Ps 1,4 (123, 4–7 Mühlenberg) (vat-gr-1422-fr-1-40): Νοήσεις δὲ ἄνεμον τὸν ἄνω κάτω τούτοις διαρριπίζοντα· τὸν τιμωρόμενον αὐτοὺς ἄγγελον· καὶ τὴν ὁρμὴν τῆς πλάνης πάσης αὐτοὺς ἐρμηοῦσαν θείας διδασκαλίας· ὥσπερ φερομένους παντὶ ἀνέμῳ διδασκαλίας ἐν τῇ κυβείᾳ τῶν ἀνθρώπων ἐν τῇ πανουργίᾳ•

Hesychius / Hesychius, comm. magnus in Ps 1,4 (PG 93, 1180 C5–10) (vat-gr-1422-fr-1-41): Ἀπερρίφησαν γὰρ οἱ ἰουδαῖοι ἀνέμου ἰσχυρῶς τοῦ κηρύγματος τῶν ἀποστόλων πνεύσαντος· καὶ καθάπερ ὁ χοῦς· εἰς οὐδὲν διελύθησαν•

Hesychius / Hesychius, comm. magnus in Ps 1,4 (PG 93, 1180 C5–10) (vat-gr-1422-fr-1-43): Οὐ πόλιν γὰρ οὐ λατρείαν οὐχ ἕτερόν τι τῶν ἐξ ἀρχῆς σχόντες· ἐσκορπίσθησαν εἰς ὅλον τῆς γῆς· καθάπερ ὁ χνοῦς ἡτιμωμένοι τὸ πρόσωπον•

Anonymous / fons ignotus in Ps 1,4 (vat-gr-1422-fr-1-42): Ἐρεῖ γὰρ αὐτοῖς ὁ κύριος· ὑπάγετε οἱ κατηραμένοι εἰς τὸ πῦρ τὸ αἰώνιον· τὸ ἡτοιμασμένον τῷ διαβόλῳ καὶ τοῖς ἀγγέλοις αὐτοῦ•

Anonymous / fons ignotus in Ps 1,4b (ed. Dorival IV 368) - cf. Didymus fr. 5 in Ps 1,4 (123, 4b–5a Mühlenberg) (vat-gr-1422-fr-1-44): Ἄγγελον δὲ ἐκριπτοῦντα αὐτοῖς· τὸν αὐτοῖς τιμωροῦντα ἄγγελον•

Anonymous / Theodoretus, comm. in Ps 1,5 (PG 80, 872 C7–13)

(*vat-gr-1422-fr-1-45*): Μετὰ πολλῆς ἀκριβείας διέξεισιν ἅπαντα τὸ πανάγιον πνεῦμα· οὐ γὰρ εἶπεν οὐκ ἀναστήσονται ἀσεβεῖς· ἀλλ' εἰς κρίσιν οὐκ ἀναστήσονται· οὐκ εἰς κρίσιν φησὶν ἀλλ' εἰς κατάκρισιν· οὔτε γὰρ ἐλέγχων δέονται προφανῆ τὴν ἀσέβειαν ἔχοντες· ἀλλὰ τὴν τιμωρίαν μόνην προσδέχονται·

Anonymous / Theodoretus, comm. in Ps 1,5 (PG 80, 873 A5–10) (*vat-gr-1422-fr-1-74*): καὶ μέντοι καὶ οἱ τῶν δυσσεβῶν δογμάτων ἀπηλλαγμένοι· βίον δὲ βεβιωκότες παράνομον· πόρρω που τοῦ τῶν δικαίων συλλόγου γενήσονται· τὴν γὰρ βουλήν ὁ μὲν Ἀκύλας καὶ ὁ Θεοδοτίων· συναγωγὴν ἡρμηνεύσαν· ὁ δὲ Σύμμαχος συνέλευσιν•

Eusebius / Eusebius, fr. 8 in Ps 1,5 (Villani) (*vat-gr-1422-fr-1-46*): Ἐπειδὴ μηδὲν ζωτικὸν μὴ δὲ γόνιμον ἔχον τοῖς δικαίοις παραπλησίως· οὔτε αὐτοὶ οὔτε οἱ ἁμαρτωλοὶ ἀναστήσονται ἐν βουλῇ δικαίων· κοινὸν γὰρ τοῦτο κατ' ἀμφοτέρων·

Eusebius / Eusebius, fr. 8 in Ps 1,5 (Villani) (*vat-gr-1422-fr-1-75*): ἀναστήσονται γὰρ ἐπὶ κολάσει καὶ τιμωρίᾳ· πᾶν γὰρ τὸ ποίημα ἄξει ὁ θεὸς εἰς κρίσιν ἐν παντὶ παρεωραμένω· ἐάν τε ἀγαθὸν ἢ ἐάν τε πονηρόν· σημείωσαι δὲ ὅτι πρῶτος Δαυὶδ· καὶ ἀνάστασιν καὶ κρίσιν· καὶ ἐπαγγελίαν ζωῆς μελλούσης· σαφῶς ἐδίδαξε Μωσέως παραδεδωκὸς τοιοῦτον οὐδέν•

Anonymous / fons ignotus in Ps 1,5 (ed. Dorival IV 368) (*vat-gr-1422-fr-1-47*): καθ' ὑπερβατὸν νοητέον· ἐν τῇ κρίσει φησὶν οὐκ ἀναστήσονται· οὔτε οἱ ἀσεβεῖς οὔτε οἱ ἁμαρτωλοὶ ἐν τῇ βουλῇ τῶν δικαίων·

Anonymous / Athanasius, schol. in Ps 1,4b (fr. 1 Vian 19, 2–4) (*vat-gr-1422-fr-1-76*): ἕτερα γὰρ περὶ ἐκατέρων ἐβουλεύσατο· τοῖς μὲν γὰρ δικαίοις· τὴν βασιλείαν ἀποδίδωσι· τοῖς δὲ ἁμαρτωλοῖς ἐρεῖ· ἀποστραφήτωσαν οἱ ἁμαρτωλοὶ εἰς τὸν ἄδην•

Anonymous / Hesychius, comm. brevis in Ps 1,5 (*vat-gr-1422-fr-1-48*): Οἱ γὰρ μὴ γινώσκοντες ἢ σεβασθέντες θεόν· μετὰ τὴν ἀνάστασιν αὐτοῦ· ἔχουσι γὰρ τὴν αὐθαίρετον· οὐ γὰρ εὐρίσκεται ἐν αὐτοῖς ἔργον δικαιοσύνης•

Anonymous / Athanasius, schol. in Ps 1,5a (*vat-gr-1422-fr-1-49*): Διὰ τοῦτο τὸ μὴ ἔχειν ῥίζαν ὑπὸ ἀνέμου ῥιπίζονται· ἄνεμον δεῖ νοεῖν·

Anonymous / Athanasius, schol. in Ps 1,5a (*vat-gr-1422-1-50*): τὴν ἀπειλὴν τοῦ θεοῦ τὴν λέγουσαν· πορεύεσθε ἀπ' ἐμοῦ οἱ κατηραμένοι εἰς τὸ πῦρ τὸ αἰώνιον· καὶ τὴν τοιαύτην ἀκούσαντες φωνὴν καταπεσοῦνται δικαίως· ὅτι οὐκ ἐγνώκασιν Χριστὸν· ὃς ἐστὶ τῷ πιστεύοντι στηριγμὸς καὶ θεὸς μέλις•

Anonymous / fons ignotus in Ps 1,5a (= PG 27,64 A6–7; cf. *Analecta Sacra* II (446, 23–24)) (*vat-gr-1422-fr-2-84*): τὸ εἰς κρίσιν φησὶν οὐκ εἰς ἐρώτησιν θεοῦ•

Theodoretus / Diodorus Tarsensis, comm. in Ps 1,6a–b (11, 78–83

Olivier) (*vat-gr-1422-fr-1-51*): Τὸ γινώσκει· οὐκ ἐπὶ γνώσεως ἔλαβεν ἀλλ' ἐπὶ οἰκειώσεως καὶ ἐπιμελείας· ἀντὶ τοῦ οἰκειοῦται γὰρ ὁ θεὸς τῶν δικαίων τὰς πράξεις· τῶν δὲ ἀσεβῶν τὰ ἐπιτηδεύματα· ἀπωλεία παραδοθήσονται τοῖς ἐργασαμένοις•

Origenes / Origenes in Ps 1,6 (cf. PG 23,80 C7–9; 11) (*vat-gr-1422-fr-1-52*): Σημείωσον ὅτι καλὸν μόνον γινώσκεται ὑπὸ θεοῦ· φαῦλον δὲ οὐ· ὡς τὸ ἔγνω κύριος τοὺς ὄντας αὐτοῦ•

Athanasius / Hesychius, schol. nr. 12 in Ps 1,5b (Antonelli) (*vat-gr-1422-fr-1-53*): Ἐν τῇ συναγωγῇ τῶν δικαίων λέγει· ἀφορίζει γὰρ τοὺς δικαίους ἀπὸ τῶν ἀμαρτωλῶν•

Athanasius / Athanasius, schol. in Ps 1,6a (*vat-gr-1422-fr-1-54*): Τὸ γινώσκει ἀντὶ τοῦ τιμᾶ· κατὰ τὸ εἰρημένον ὑπὸ τοῦ θεοῦ πρὸς Μωϋσῆν· γινώσκω σε παρὰ πάντας· ἀντὶ τοῦ τιμᾶ σε· καὶ εὖρες χάριν ἐναντίον μου•

Anonymous / Hesychius, comm. brevis 1,6 (*vat-gr-1422-fr-1-55*): Ἐγνωσταί γὰρ θεῷ· καὶ ἡ τῶν δικαίων ὁδὸς καὶ ἡ τῶν ἀδίκων· ἀντὶ τοῦ ἀκείνων καὶ τούτων τὰ ἔργα γινώσκει· καὶ τὴν μὲν ἀγαπᾷ καὶ σώζει· τὴν δὲ μισεῖ καὶ βδελύσσεται καὶ ἀπορρίπτει ὡς ἄχρηστον•

Anonymous / Hesychius, schol. nr. 13 in Ps 1,6a (Antonelli) (PG 27,652 C10–11) (*vat-gr-1422-fr-1-56*): Ἐπειδὴ αἱ πράξεις αὐτῶν ἐν αἷς περιεπάτουν ὁρθαὶ ἦσαν•

Anonymous / Origenes in Ps 1,6 (= PG 23,80 C7–9) fons ignotus (*vat-gr-1422-fr-1-57*): Σημείωσαι καθολικῶς ὅτι καλὸν μὲν γινώσκεται ὑπὸ τοῦ κυρίου· φαῦλον δὲ οὐδὲν οὐδέποτε· κακῶς φῆς καὶ ἐπισφαλῶς αἰρετικέ· οὐ γὰρ ἐκφεύξει· τὸν πάντα εἰδὸτα καὶ γινώσκοντα•

Anonymous / fons ignotus in Ps 1,6 (= Analecta Sacra II (447, 10–18)) (*vat-gr-1422-fr-1-58*): Ὅδον τῶν ἀσεβῶν ἀπόλυσι διωθώσατο τὰς τῶν αἰρετικῶν ὑπονοίας· οἰηθέντες τὰς οὐσίας εἰς τὸ μὴ ἀφανίζεσθαι ἐκ τοῦ εἰρησθαι· ἀλλ' ἡ ὥσει χνοῦς· ὃν ἐκρίπτει ἄνεμος ἀπὸ προσώπου τῆς γῆς· ἀπολυμένης γὰρ τῆς ὁδοῦ ἀνύπαρκτος ἡ ἀσέβεια γίνεται· τῶν οἷς συμβέβηκεν καταλειπομένων•

Anonymous / Hesychius, schol. nr. 14 in Ps 1,6b (Antonelli) (*vat-gr-1422-fr-1-59*): Τὰ ἐπιτηδεύματα τοῦ διαβόλου μετὰ τὴν ἀνάστασιν· οὐκ ἔτι ἔσονται•

Anonymous / Hesychius, comm. brevis in Ps 2 (in titulum; Jacić) (*vat-gr-1422-fr-2-1*): Ὁ Δαυῖδ ἱκανὸς χειρὶ ἐρμηνεύεται· ἱκανὸς δὲ χειρὶ ὁ Χριστὸς· ἡ πάντα ἔσω τῆς χειρὸς ἔχων· τουτέστιν εἰς αὐτὸν ἐλέχθη ἡ προφητεία· λέγει γὰρ τῷ Δαυῖδ· ὡς ἐξ αὐτοῦ τὸ κατὰ σάρκα•

Anonymous / Theodoretus, comm. in Ps 2 (in titulum; PG 80, 873 12–C9) (*vat-gr-1422-fr-2-2*): Ἐν τῇ μνήμῃ τῶν ἀσεβῶν τὸν πρῶτον

συμπεράνας ψαλμόν· ἐκ ταύτης πάλιν τοῦ δευτέρου τὴν ἀρχὴν ἐποιήσατο· διδάσκων ὅτι τὸ προειρημένον τῶν ἀσεβῶν τέλος· καὶ τοὺς κατὰ τὸν σωτῆρα λυττήσαντας βασιλέας τὲ καὶ ἄρχοντας καὶ ἰουδαίους καὶ ἐθνικοὺς ὑποδέχεται· ἐν γὰρ τῷ δευτέρῳ ψαλμῷ τοῦ δεσπότη Χριστοῦ καὶ τὰ ἀνίατα πάθη· καὶ τὴν βασιλείαν προαγορεύει· καὶ μέντοι καὶ τῶν ἐθνῶν προθεσπίζει τὴν κλῆσιν· καὶ τὴν ἰουδαίων ἀπιστίαν θρηνεῖ· τὸ γὰρ ἵνα τί ἐφρύαξαν ὄδυρμοῦ ἐστὶ καὶ μεμφομένου τὴν ἄνοιαν·

Anonymous / Theodoretus, comm. in Ps 2,1 (PG 80, 876 A3–13) (vat-gr-1422-fr-2-90): προσφυῶς δὲ καὶ λίαν εἰκότως τὸ ἐμελέτησαν κενὰ τῷ τοῦ λαοῦ προσώπῳ συνήρμοσεν· ἰουδαῖοι γὰρ τὴν πονηρὰν ταύτην ἐποιήσαντο κατὰ τοῦ σωτῆρος μελέτην· καὶ μάρτυς ἡ τῶν ἱερῶν εὐαγγελίων ἱστορία διδάσκουσα· ὡς ἐξελθόντες οἱ φαρισαῖοι συμβούλιον ἔλαβον ὅπως αὐτὸν ἀπολέσωσι· καὶ ὁ Καϊάφας βοῶν· συμφέρει ἵνα εἷς ἄνθρωπος ἀποθάνῃ· τὸ δὲ ἐφρύαξαν· ὁ μὲν Ἀκύλας ἐθορυβήθησαν· ὁ δὲ Σύμμαχος κυκᾷ ἡρμήνευσαν•

Anonymous / Hesychius, schol. nr. 1; 2 in Ps 2,1 (Antonelli) (vat-gr-1422-fr-2-3): Ἵνα τί ἐπήρθησαν κατὰ τοῦ θεοῦ καὶ ἐβουλεύσαντο ἅπερ οὐκ ἠδύναντο τελέσαι κατ' αὐτοῦ τοῦ κυρίου;

Anonymous / Athanasius, schol. in Ps 2,1a - glossai (vat-gr-1422-fr-2-4): Φρύαγμα ἐστὶ τὸ ἀλόγιστον φρόνημα•

Anonymous / fons ignotus in Ps 2,1a (in ἐφρύαξαν) (vat-gr-1422-fr-2-5): Ὑπερηφανεύσαντο ἐμεγαλοφρόνησαν•

Origenes / Origenes, fr. in Ps 2,1 (PG 12, 1104 C3; C7–D8) (vat-gr-1422-fr-2-6): Τοῦτο παρατηρητέον ὅτι ἔθος τοῖς ο' πολλάκις τὰς περὶ Χριστοῦ προφητείας ὡς ἤδη γενομένης ἀπαγγέλλειν· καθάπερ ἐν τῷ ἔδωκαν εἰς τὸ βρῶμα μου χολὴν καὶ εἰς τὴν δίψαν μου ἐπότισάν με· καὶ διεμερίσαντο τὰ ἱμάτιά μου· καὶ λαὸς ὃν οὐκ ἔγνων ἐδούλευσέ μοι· οἰόμεθα δὲ αὐτοὺς· τῷ τὸν θεὸν εἰδέναι τὰ πάντα πρὶν γενέσεως αὐτῶν· καὶ τὸν Χριστὸν αὐτοῦ καὶ τὰ ἐν ἀνθρωπῇ αὐτοῦ συμβησόμενα αὐτῷ πάθη λέγειν· τῷ λελογίσθαι αὐτὰ ἤδη γεγονέναι τῷ τάδε καὶ τάδε πεπονθότι· ὁμοίως δὲ καὶ ὅτι τὸ πνεῦμα τὸ ἅγιον τὰ περὶ αὐτοῦ διηγείτο ὥσπερ ἐπὶ τοῦ παρόντος ἔχει ῥητὰ· ἵνα τί ἐφρύαξαν· οὐ τοῦτο δὲ φαμέν ὡς οὐδέποτε εἰς μέλλοντα χρόνον ἐκκλινομένων τῶν προφητευομένων περὶ αὐτοῦ· ἰδοὺ γὰρ φησι συνήσει ὁ παῖς μου καὶ δοξασθήσεται καὶ ὑψωθήσεται•

Origenes / Origenes, fr. in Ps 2,1 (cf. PG 12, 1101 A13; A16–B4) (vat-gr-1422-fr-2-7): Λαοὺς ἐνταῦθα φησὶ τοὺς ἐκ περι τομῆς· κενὰ γὰρ ἐμελέτησαν τοὺς προφῆτας· τὸν ἐν αὐτοῖς Χριστὸν μὴ νοήσαντες•

Athanasius / Athanasius, schol. in Ps 2,2c (vat-gr-1422-fr-2-8): Ἡ γὰρ εἰς τὸν Χριστὸν ἐπιβουλὴ καὶ εἰς αὐτὸν ἀνατρέχει τὸν πατέρα· εἰ γὰρ ὁ πατὴρ ἐν τῷ υἱῷ· καὶ ὁ υἱὸς ἐν τῷ πατρὶ· πῶς οὐ καὶ μία ἡ εἰς αὐτοὺς ὕβρις γένοιτο;

Anonymous / Hesychius, comm. brevis in Ps 2,1 (Jacić) Athana-

sius, schol. in Ps 2,1a (vat-gr-1422-fr-2-9): Τουτέστιν ἵνα τί τὸ ἔθνος τῶν ἰουδαίων· ἐθυμομάχουν καὶ ἔβρυχον κατὰ τοῦ Χριστοῦ· μελετῶντες τὸν θάνατον αὐτοῦ; ἀπέβη δὲ αὐτοῖς εἰς κενόν• ἀπὸ κοινοῦ τὸ ἵνα τί· τουτέστιν διὰ τί οἱ λαοὶ ἐμελέτησαν κενά; πῶς γὰρ οὐκ ἐνὶ αὐτοῖς γέγονεν ἡ μελέτη· μὴ δεξαμένη τὸν σωτῆρα τοῦ γένους;

Anonymous / Theodoretus, comm. in Ps 2,1 (PG 80, 873 C13; C15–D4) (vat-gr-1422-fr-2-10): Ἡρώδης καὶ Πόντιος Πιλάτος· ὁ μὲν ὑπὸ τοῦ ῥωμαίων ἀπέσταλτο βασιλέως· τὴν ἐκείνου διέπειν ἀρχήν· ὁ δὲ τοπάρχης ἰουδαίων κατ' ἐκείνον ἐτύγχανε τὸν καιρόν· καὶ ὁ μὲν εἶχεν ἐξ ἰουδαίων ὑπηκόους· ὁ δὲ τοὺς ἐξ ἐθνῶν στρατιώτας•

Anonymous / fons ignotus; cf. e.g. Hesychius, schol. nr. 4 in Ps 2,2b–c (Antonelli) Theodoretus, comm. in Ps 2,1 (PG 80, 873 D4–876 A3) (vat-gr-1422-fr-2-11): Οἱ ἀρχιερεῖς Ἄννας καὶ Καϊάφας· ἀλλ' ὅμως κατ' αὐτὸ γενόμενοι· καὶ τὸν δεσποτικὸν τυρεύσαντες φόνον· κενὰ καὶ μάταια ἐβουλεύσαντο· τὸ λήθην παραδοθῆναι μὴ δυνηθέντες τὸν ὑπ' αὐτῶν σταυρωθέντα· τῇ τρίτῃ γὰρ ἀναστὰς ἡμέρα τὴν οἰκουμένην ἐκάλεσεν•

Anonymous / Asterius, hom. 2, 5–6 in Ps 2,2a–b (6, 3–13 Richard) (vat-gr-1422-fr-2-12): Διὰ τὸ οὖν πληθυντικῶς εἰρημένον παρέστησαν οἱ βασιλεῖς τῆς γῆς· καὶ οἱ ἄρχοντες συνήχθησαν· οἱ ἀπόστολοι δὲ δηλονότι ἐπὶ ἓνα ἤρμωσαν πᾶσαν τὴν κτίσιν· συνήχθησαν γὰρ ἐπ' ἀληθείας ἐν τῇ πόλει ταύτῃ· Ἡρώδης τε καὶ Πόντιος· ἀλλ' οὐκ ἐσφάλησαν· μετὰ γὰρ τοῦ ἄρχοντος τοῦ Πιλάτου τὰς ἀρχὰς καὶ τὰς ἐξουσίας ἐσήμανεν•

Anonymous / Hesychius, comm. brevis in Ps 2,3 (Jacić) (vat-gr-1422-fr-2-13): Οὕτε γὰρ ὑπετάγησαν τῷ ζυγῷ τῆς πίστεως τοῦ Χριστοῦ· ἰουδαῖοι παν

Anonymous / Hesychius, comm. brevis in Ps 2,3 (Jacić) (vat-gr-1422-fr-2-14): ταχοῦ ἀντέστησαν•

Anonymous / Hesychius, schol. nr. 5 in Ps 2,3a (Antonelli) (vat-gr-1422-fr-2-15): Τὸν σύνδεσμον τῆς ἀγάπης· ὃν εἶχον οἱ ἄγγελοι μετ' αὐτῶν•

Anonymous / Athanasius, schol. in Ps 2,3a Athanasius, schol. in Ps 2,3b (vat-gr-1422-fr-2-16): Κατὰ γὰρ τοῦ κυρίου γέγοναν· οὐ γὰρ ἤθελον εἶσω τῆς ἱερᾶς σαγῆνης γενέσθαι· περὶ ἧς γέγραπται· ὁμοία ἐστὶν ἡ βασιλεία τῶν οὐρανῶν σαγίνῃ· καὶ εἴρηκεν· ὁ γὰρ ζυγός μου χρηστός ἐστιν•

Anonymous / Hesychius, comm. brevis in Ps 2,4 (Jacić) (vat-gr-1422-fr-2-17): Πάντες ὅσοι ἀνθρώπειον φρόνημα διὰ τῆς εἰς Χριστὸν πίστεως εἶχον· τούτους γελῶσι καὶ πατῶσιν•

Anonymous / Hesychius, schol. nr. 6 in Ps 2,3b (Antonelli) (vat-

gr-1422-fr-2-18): Λαβόντες γὰρ τὸν νόμον εἰς διαταγὰς ἀγγέλων. οὐκ ἐφύλαξαν· ἀλλ' ἐδουλώθησαν τῇ ἁμαρτίᾳ•

Theodoretus / Theodoretus, comm. in Ps 2,3 (PG 80, 876 D4–877 A2) (*vat-gr-1422-fr-2-19*): Ὅτι δὲ ζυγὸς ὁ νόμος. ἔφη Πέτρος ἐν ταῖς πράξεσι· τί πειράζετε τὸν θεόν· ἐπιθεῖναι ζυγὸν ἐπὶ τὸν τράχηλον τῶν μαθητῶν· ὃν οὔτε οἱ πατέρες ἡμῶν· οὔτε ἡμεῖς ἰσχύσαμεν βαστάσαι;

Theodoretus / Theodoretus, comm. in Ps 2,3 (PG 80, 876 C10–D1; D4–5) (*vat-gr-1422-fr-2-20*): Τοῖς πεπιστευκόσιν οἶμαι παρεγγυᾶντὸ πνεῦμα τὸ ἅγιον ταῦτα λέγειν· διαρρήξωμεν τοὺς δεσμοὺς τῶν δυσσεβῶν ἐθνῶν· καὶ ἀπορρίψωμεν ἀφ' ἡμῶν τὸν ζυγὸν αὐτῶν· καὶ λάβωμεν ἐφ' ἡμᾶς τὸν χρηστὸν τοῦ κυρίου ζυγόν· καὶ αὐτὸς δὲ ὁ νόμος ζυγὸς προσηγόρευται•

Theodoretus / Theodoretus, comm. in Ps 2,4 Theodoretus, comm. in Ps 2,5 (PG 80, 877 B4–10) (*vat-gr-1422-2-20*): Ὁ γὰρ ὑπ' αὐτῶν προσηλωθεὶς· ἐν οὐρανοῖς ὢν καὶ τὰ πάντα περιέχων· κενὰς αὐτῶν καὶ ματαίας δείκνυσι τὰς βουλὰς· καὶ ὁ τούτου δὲ πατὴρ τὴν ἀξίαν αὐτοὺς εἰσπράττει δίκην· τότε γὰρ φησι λαλήσει πρὸς αὐτοὺς· τουτέστι καὶ τούτων δὲ τῶν ῥημάτων τὴν ἐρμηνείαν· διδάσκει τῶν πραγμάτων τὸ τέλος· στρατιᾷ γὰρ αὐτοῖς ἐπιστᾶσα ῥωμαϊκὴ· τὴν τε πόλιν ἐπολιόρκησεν, καὶ τὸν ναὸν ἐνέπρησε· καὶ τοὺς πλείστους αὐτῶν θανάτῳ παρέπεμψεν•

Hesychius / Hesychius, comm. magnus in Ps 2,4 (*vat-gr-1422-2-21*): Οὐκ εἶπεν γελάσεται· ἀλλ' ἐκγελάσεται· οὐδὲ μυκτηριεῖ· ἀλλ' ἐκμυκτηριεῖ· τουτέστι δημοσιεύσει τὴν ἐπ' αὐτοῖς χλεύην· τοῦτο γὰρ ἐστὶ μυκτηρισμός· καὶ ἀπογυμνῶσει· τὸν ἐπὶ τοῖς Ἰουδαίοις καὶ τοῖς ἔθνεσι τοῖς ἀσεβοῦσι γέλωτα· οἷα ἀνθ' οἷων εἴλοντο· οἱ μὲν δαίμονας ἀντὶ θεοῦ· οἱ δὲ ἀντὶ τῆς ἀληθείας τὴν σκιάν· θυσίας τὲ ἀλόγους· ἀντὶ τῆς λογικῆς τοῦ Χριστοῦ θυσίας ἐκάτεροι· καὶ ὅτι μάτην τὰ Χριστοῦ πάθη χλευάζουσιν οὐκ ἄλλως σωθῆναι· διὰ μόνης δὲ τῆς εἰς αὐτὰ δυνάμενοι πίστεως•

Anonymous / Hesychius, schol. nr. 7–8 in Ps 2,4 (Antonelli) (*vat-gr-1422-fr-2-21*): Ἐξουδε νώσει γὰρ αὐτοὺς ἐν τῇ ἡμέρᾳ τῆς κρίσεως•

Hesychius / (*vat-gr-1422-fr-2-22*):

Hesychius / Hesychius, comm. magnus in Ps 2,5a (*vat-gr-1422-fr-2-23*): Ὡς ὅταν ὁ Χριστὸς ἐν εὐαγγελίοις λέγει· τότε οἱ δίκαιοι ἐκλάμπουσιν ὡς ὁ ἥλιος ἐπταπλασίως· τότε τοίνυν ὁ δίκαιος κριτὴς ἐν ὀργῇ λαλήσει· τοῖς τῶν ἁμαρτημένων ἐνταῦθα λαβεῖν τὴν συγγνώμην ὀκνήσασιν•

Anonymous / Hesychius, schol. nr. 9; 10 in Ps 2,5 (Antonelli) (*vat-gr-1422-fr-2-24*): Ἐν τῇ κρίσει λαλήσει πρὸς αὐτοὺς ἐν ὀργῇ αὐτοῦ· καὶ ἀπορρίψει αὐτοὺς ἀπὸ τοῦ προσώπου αὐτοῦ•

Anonymous / Hesychius, comm. brevis in Ps 2,5 (Jacić) (*vat-gr-1422-fr-2-25*): Τότε πότε; ἐν τῇ ἡμέρᾳ τῇ ἡμέρᾳ τῇ φοβερᾷ· ὅταν ἴδωσι τὸν

Χριστὸν ἐρχόμενον μετὰ δόξης καὶ δυνάμεως πολλῆς· τότε ταρασσονται καὶ τῷ φόβῳ στροβοῦνται· αὐστηρὸν γὰρ αὐτὸν ἔχουσιν•

Anonymous / Athanasius, schol. in Ps 2,5a (vat-gr-1422-fr-2-26): Τότε πότε ἢ ὅτε ἔλεγον· διαρρήξωμεν τοὺς δεσμούς αὐτοῦ; τί δέ ἐστιν τὰ ἐν ὀργῇ παρ' αὐτοῦ λαληθέντα ἢ τὸ οὐαὶ ὑμῖν γραμματεῖς καὶ φαρισαῖοι ὑποκριταί· ὅτι ἀρθήσεται ἀφ' ὑμῶν ἡ βασιλεία τοῦ θεοῦ· καὶ δοθήσεται ἔθνει ποιοῦντι τοὺς καρποὺς αὐτῆς· καὶ τό τε ὑμῖν τοῖς νομικοῖς οὐαί;

Anonymous / Theodoretus, comm. in Ps 2,6 (PG 80, 877 C5–13) (vat-gr-1422-fr-2-27): Προσῆκει ἐνταῦθα στίξαι ἐν τῷ βασιλεὺς ὑπ' αὐτοῦ· εἴτα ἐπαγαγεῖν ἐπὶ Σιών ὄρος· οὐ γὰρ τοῦ Σιών ὄρους βασιλεύει μόνου· ἀλλ' ὁρατῶν καὶ ἀοράτων· ἐπὶ δὲ τοῦ Σιών ὄρους καὶ τῆς Ἰουδαίας τὴν θείαν αὐτοῦ διδασκαλίαν τοῖς προσιοῦσι προσήνεγκεν· οἱ δὲ γε ταύτην δεξάμενοι· μετωχέτευσαν εἰς πᾶσαν τὴν οἰκουμένην τὰ νάματα•

Gregor of Nazianz / Gregorius Naz., or. 30, 4 (in Lc 1,33; 1 Cor 15,25 (176, 5–10 Barbel)) (vat-gr-1422-fr-2-28): Βασιλεύειν γὰρ λέγεται· καθ' ἐν μὲν ὡς παντοκράτωρ καὶ θελόντων καὶ μὴ· καθ' ἕτερον δὲ ὡς ἐνεργῶν τὴν ὑποταγὴν· καὶ ὑπὸ τὴν αὐτοῦ βασιλείαν τιθεὶς ἡμᾶς· ἐκόντας δεχομένους τὸ βασιλεύεσθαι· τῆς μὲν οὖν ἐκείνης νοουμένης βασιλείας· οὐκ ἔστιν πέρας· τῆς δευτέρας δὲ· τί; τὸ λαβεῖν ἡμᾶς ὑπὸ χεῖρα καὶ σωζομένους•

Kyrrillus / Cyrillus, fr. in Ps 2,6a (PG 69, 720 C9–11) Cyrillus, fr. in Ps 2,6a (cf. PG 69, 721 B4–C4) (vat-gr-1422-fr-2-29): Ἀνενδεῆς γὰρ κατὰ φύσιν ὑπάρχων· ὅσα λέγεται λαμβάνειν· ἵνα ἡμεῖς μετάσχωμεν· εἴληφενὼς προϋπάρχων εἰς τὰ ἴδια ἐλθεῖν· καὶ ὡς εἰς δόξαν ἀσυνήθη τῆς βασιλείας καλούμενος ἔφασκεν· ἐγὼ δὲ κατεστάθην βασιλεὺς ὑπ' αὐτοῦ· ὅπως ἡμᾶς εἰς τὰ βασιλεία καλέσῃ οὐρανοῦ· ὥσπερ οὖν καὶ εἰς υἱοποιῖαν αὐτὸς υἱοποιηθεὶς· – καὶ γὰρ τοῖς ἐξ Ἀδὰμ κακοῖς· τὸ γένος ἅπαν τῶν ἀνθρώπων καταπεφόριστο· – οὕτω τὰ ἐν Χριστῷ πάντα πρὸς ἅπαν τὸ γένος διέδραμεν•

Anonymous / Theodoretus, comm. in Ps 2,4 Theodoretus, comm. in Ps 2,5 (PG 80, 877 B11–C1) (vat-gr-1422-fr-2-30): Ὁ γὰρ ὑπ' αὐτῶν προσηλωθεὶς· καὶ θανάτῳ παραδοθεὶς· ἐν οὐρανοῖς κατοικεῖ· καὶ ὁ τούτων δὲ καὶ ὁ τῶν ἀπάντων δεσπότης τούτους ἐξουδενώσει· καὶ τὴν ἀξίαν αὐτοῦ εἰσπράττεται δίκην· ἐπιστῆσαι δὲ προσῆκει τὸν νοῦν· ὡς δύο προσώπων ἐφεξῆς μέμνηται· πρῶτον μὲν ἔφη· κατὰ τοῦ κυρίου καὶ κατὰ τοῦ Χριστοῦ αὐτοῦ· εἴτα ὁ κατοικῶν ἐν οὐρανοῖς ἐκγελάσεται αὐτούς•

Anonymous / Theodoretus, comm. in Ps 2,6 (PG 80, 877 D1–6) (vat-gr-1422-fr-2-31): Ταῦτα φησὶν ὁ Δαυῖδ ἐκ προσώπου τοῦ δεσπότου Χριστοῦ· καὶ ὡς μὲν θεὸς ἔμφυτον ἔχει τὴν βασιλείαν· ὁ θρόνος γὰρ σου φησὶν εἰς τὸν αἰῶνα τοῦ αἰῶνος· ὡς δὲ ἄνθρωπος χειροτονητὴν δέχεται αὐτὴν παρὰ τοῦ οἰκείου πατρὸς•

Anonymous / Hesychius, schol. nr. 11 in Ps 2,6a (Antonelli) (vat-gr-1422-fr-2-32): Ἐγὼ δὲ ἀνεδείχθην ὑπὸ τοῦ πατρὸς μου βασιλεὺς· ἐν τῷ λέγειν αὐτὸν· καθὼς ὑποτέτακται ἐνταῦθα· σὺ εἶ ὁ υἱός μου ὁ ἀγαπητός•

Anonymous / Athanasius, schol. in Ps 2,6a (vat-gr-1422-fr-2-33): Ὡς ἀποβληθέντος τοῦ ἐξ Ἰσραὴλ λαοῦ· τὴν εἰς τὰ ἔθνη γενομένην αὐτοῖς πίστιν διηγείται•

Anonymous / Hesychius, comm. brevis in Ps 2,6b (Jacić) (vat-gr-1422-fr-2-34): Ἐν τῇ ἐκκλησίᾳ· καὶ γὰρ ἄρτος ἐρμηνεύεται· ὁ γὰρ οὐράνιος >ἄρτος· καθεκαστὴν τῇ ἐκκλησίᾳ ψηλαφᾶται ὑπὸ τῶν πιστῶν•

Anonymous / Theodoretus, comm. in Ps 2,6 (PG 80, 877 C9–D1) (vat-gr-1422-fr-2-35): Ἐπὶ τοῦ Σιῶν ὅρους τῆς δαίης· τὴν διδασκαλίαν αὐτοῦ τὴν θεῖαν τοῖς προσιούσιν προσήνεγκεν· πρόσταγμα γὰρ τὸ θεῖον εὐαγγέλιον λέγει· πορευθέντες γὰρ μαθητεύσατε πάντα τὰ ἔθνη•

Anonymous / Hesychius, schol. nr. 12 in Ps 2,6b (Antonelli) (vat-gr-1422-fr-2-36): Τὸ Σιῶν ἐρμηνεύεται ὁ τόπος· ὅπου ἡ σκηνή· βασιλεὺς οὖν ἀνεδείχθη ὑπὸ τοῦ πατρὸς ἐν Σιῶν· τουτέστιν ἐν τοῖς οὐρανοῖς· ἔνθα ἡ ἀληθινὴ σκηνή· ἣν ἔπηξεν ὁ κύριος καὶ οὐκ ἄνθρωπος•

Anonymous / Hesychius, comm. brevis in Ps 2,7a (Jacić) (vat-gr-1422-fr-2-37): Αὐτὸς γὰρ τὴν βουλὴν τοῦ ὑψίστου πατρὸς· ἐκήρυξε τοῖς ἀνθρώποις καὶ τὴν ζωὴν αὐτοῦ•

Anonymous / Hesychius, schol. nr. 13–14 in Ps 2,7a–b (Antonelli) (vat-gr-1422-fr-2-38): ἐκ τῶν οὐρανῶν ἀκουστὴν ἐποίησεν τὴν φωνὴν αὐτοῦ βοῶντος πρὸς με· σὺ εἶ ὁ υἱός μου ὁ ἀγαπητός•

Anonymous / Hesychius, schol. nr. 15 in Ps 2,7c (Antonelli) (vat-gr-1422-fr-2-39): Νῦν ἐφάνέρωσά σε· πρὸ γὰρ τῶν αἰώνων ἀποκεκρυμμένος ἦς ἐν ἐμοὶ τῷ πατρὶ σου καθὼς γέγραπται περὶ αὐτοῦ· ὁ ὢν ἐν τοῖς κόλποις τοῦ πατρὸς•

Anonymous / fons ignotus in Ps 2,7 (vat-gr-1422-fr-2-40): Τὴν γνῶσιν τοῦ μονογενοῦς υἱοῦ τοῦ θεοῦ καὶ τὴν ἐντολὴν τοῦ κυρίου•

Anonymous / Theodoretus, comm. in Ps 2,7b–c (vat-gr-1422-fr-2-41): Τὴν φωνὴν ταύτην οὐκ ἂν τις τῇ θεότητι προσάψοι τοῦ δεσπότου Χριστοῦ· περὶ γὰρ ἐκείνης ἀκούσωμεν τοῦ θεοῦ τῶν ὅλων διὰ τοῦ Δαβὶδ λέγοντος· ἐκ γαστρὸς πρὸ ἐωσφόρου ἐγέννησά σε· ὡς ἄνθρωπος τοίνυν καὶ ταύτην δέχεται τὴν φωνήν· ὡς ἄνθρωπος καὶ τῶν ἐπαγομένων ἀκούει•

Eusebius / Eusebius, fr. 7 in Ps 2,7bc (Villani) (vat-gr-1422-fr-2-44): Τὸ σήμερον ὄνομα χρόνου ἐστίν· ἰσοδυναμεῖ δὲ τῇ ἐνεστώσῃ ἡμέρᾳ· ἡμέρα δὲ διάστημά τι χρονικὸν ἐστίν· εἰ οὖν φησι πρὸς αὐτὸν ὁ κύριος ἐγὼ σήμερον γεγέννηκά σε· δηλονότι περὶ τῆς χρονικῆς ἔφη γεννήσεως τῆς κατ' οἰκονομίαν· περὶ γὰρ τῆς

ἀνάρχου· φησὶν αὐτὸς ὁ Δαυΐδ· ἐκ γαστρὸς πρὸ ἐωσφόρου ἐγέννησά σε· γεννᾶται γὰρ σήμερον· οὐχὶ ἀρχὴν συστάσεως ἐν τῷ γεννᾶσθαι λαμβάνων· κατὰ τὴν σαρκικὴν οἰκονομίαν εἰς υἱοθεσίαν ἐλθὼν καὶ ὁ παρ' αὐτοῦ δὲ λαβὼν ἐξουσίαν τέκνον θεοῦ γενέσθαι ὅτε γίνεται•

Anonymous / Athanasius, schol. in Ps 2,7b (vat-gr-1422-fr-2-45):
Ὅρα πῶς τὴν κατὰ σάρκα γέννησιν τοῦ μονογενοῦς υἱοῦ· οἱ κειοῦται ὁ πατήρ•

Anonymous / Theodoretus, comm. in Ps 2,8 (PG 80, 880 C5–881 A9) (vat-gr-1422-fr-2-46): Ἐπειδὴ πάλαι μόνων ἰουδαίων ἐδόκει προμηθεῖσθαι ὁ κύριος· εἰκότως μεταφέρει ἐπὶ τὰ ἔθνη τὸν λόγον τῆς προμήθειας· οὐ πάλαι τούτων ἡμεληκῶς· τοὺς γὰρ ἐξ ἰουδαίων πεπιστευκότας· – οὐ τοὺς μόνον ἀποστόλους· ἀλλὰ καὶ τοὺς μαθητάς· καὶ τοὺς · καὶ τοὺς · καὶ τοὺς ,Γ· καὶ τοὺς πεντακισχιλίους· ὁ τῶν ἀποστόλων δημηγορῶν ἐσαγήνευσε· καὶ τὰς πολλὰς μυριάδας· περὶ ὧν ὁ μέγας Ἰάκωβος ἔφη· θεωρεῖς ἀδελφε· πόσαι μυριάδες εἰσὶ τῶν πεπιστευκότων ἰουδαίων, – σὺν τούτοις δὲ καὶ πάντα τὰ ἔθνη ζωγρήσας· τέλος ἔλαβεν ἡ προφητεία•

Anonymous / Theodoretus, comm. in Ps 2,8 (PG 80, 881 B4–12) (vat-gr-1422-fr-2-47): Ἀλλὰ γὰρ ἔπεισέ μοι τὴν τῶν ἰουδαίων ἀπιστίαν ὁδύρασθαι· οἱ τῆς προφητείας ἀκούοντες· τῶν τῆς γῆς περάτων ἄντικρυς γεγεννημένης· καὶ εἰδότες ὡς οὐδεὶς τῶν παρ' αὐτῶν βασιλέων· τοσαύτην ἡγεμονίαν ἐκτέησατο· ἀλλὰ μόνος ὁ ἐκ Δαυΐδ κατὰ σάρκα βλαστήσας Χριστὸς· τυφλώττουσι τῆς διανοίας τὰ ὅμματα· κατὰ τὴν προφητείαν τὴν λέγουσαν· ψηλαφήσουσιν ὡς τυφλοὶ τοῖχον•

Hesychius / Hesychius, schol. nr. 16–17 in Ps 2,8 (Antonelli) (vat-gr-1422-fr-2-48): Διὰ τοῦτο ἔλεγεν ἐν εὐαγγελίῳ· πάτερ οὗς δέδωκάς μοι θέλω· ἵνα ὅπου εἰμὶ ἐγὼ· καθεῖνοι ὧσιν•

Anonymous / Theodoretus, comm. in Ps 2,8 (PG 80, 880 C1–10) (vat-gr-1422-fr-2-49): Κἂν ποιητὴς ἐστὶ καὶ δημιουργὸς πάσης κτίσεως· ἀλλ' ὅμως καὶ φύσει δεσπότης ὧν ὡς θεός· λαμβάνει καὶ ὡς ἄνθρωπος τῶν ὅλων τὴν δεσποτείαν· καὶ ἐπειδὴ πάλαι μόνων ἰουδαίων ἐδόκει προμηθεῖσθαι ἀπεβλήθησαν δὲ οὗτοι ὡς οὐδεμίαν ὠφέλειαν ἐκ τῆς κηδεμονίας δεξάμενοι· εἰκότως ἐπὶ τὰ ἔθνη φέρει τὴν προμήθειαν•

Anonymous / Cyrillus, fr. in Ps 2,8 (cf. PG 69, 721 C10–16) = comm. in Joh. XII (III 52, 6–8 Pusey) (vat-gr-1422-fr-2-50):
Παροιστρήσαντος γὰρ ἐνὸς ἔθνους τοῦ ἐξ ἰσραὴλ· πάντα τὰ ἔθνη δίδονται τῷ Χριστῷ· καὶ ἀντὶ μιᾶς γῆς φημὶ δὴ τῆς ἰουδαίων· τὰ τῆς οἰκουμένης πέρατα•

Kyrrillus / Cyrillus, fr. in Ps 2,8b (PG 69, 724 B13–C4) (vat-gr-1422-fr-2-51): Σημείωσαι· τοῦτο δείκνυσιν· ὅτι οὔτε ἐπὶ τοῦ Ζοροβάβελ ὡς ἰουδαῖοι φασὶν ἔχει λόγον· ποῖα γὰρ ἔλαβεν ἡ ποῖαν κατὰσχεσιν περάτων γῆς· ἐπὶ δὲ τοῦ κυρίου τοῦ πάντα τὸν κόσμον ὑπαγομένου εἰς τὴν ἑαυτοῦ δεσποτείαν•

Hesychius / Hesychius, comm. magnus in Ps 2,8a (vat-gr-1422-

fr-2-52): Αἰτεῖ διὰ τὴν ὑποταγὴν τῆς σαρκός· αἰτεῖ δὲ οὐ τοὺς ἰουδαίους· ἀλλὰ τὰ ἔθνη· τοῖς γὰρ ἰοιδαίοις· ὡς ἰουδαῖος ἐπεδήμεσεν· ἀλλ' ἰουδαῖοι αὐτὸν οὐκ ἐπέγνωσαν•

Didymus / Didymus, fr. 8 in Ps 2,8 (124, 26–29 Mühlenberg) (vat-gr-1422-fr-2-53): Ἀλλὰ καὶ τὸ τὴν κατάσχεσίν σου τὰ πέρατα τῆς γῆς νοηθεῖν οὕτως ἀπλούστερον· μέχρι τῶν ἐσχάτων ἢ σὴ κρατήσῃ διδασκαλία· κηρυττομένου τοῦ εὐαγγελίου ἐν πάσῃ τῇ κτίσει τῇ ὑπὸ τὸν οὐρανόν•

Hesychius / Hesychius, comm. magnus in Ps 2,8b (vat-gr-1422-fr-2-54): Διττῶς τοῦτον νοήσεις· ἢ πάσης ὅτι τῆς γῆς ὁ Χριστὸς διὰ τῆς πίστεως ἐκυρίευσεν· ἢ ὅτι τοῦ Χριστοῦ ἡ κατάσχεσις· τουτέστιν ἡ βασιλεία· πέρας τῆς γῆς· δηλαδὴ τέλος τῆς γῆϊνης πολιτείας ἐγένετο•

Origenes / fons ignotus in Ps 2,8a (cf. PG 12, 1108 C8–13) (vat-gr-1422-fr-2-55): Κληρονομίαν ἐνταῦθα ὠνόμασε τὴν φύσιν τὴν λογικὴν· κληρονομοῦσαν αὐτὸν· σοφίαν καὶ γνῶσιν· καὶ ἀληθῆ δικαιοσύνην· κληρονομία δὲ ἐστὶν φύσεως λογικῆς θεωρία· σωμαμάτων καὶ ἀσωμάτων· καὶ τοῦ αἰτίου τούτων θεοῦ•

Anonymous / Theodoretus, comm. in Ps 2,9 (PG 80, 881 C2–D1) (vat-gr-1422-fr-2-56): Ἀπειλεῖ αὐτοῖς ὁ προφητικὸς λόγος ὡς ποιμανεῖ αὐτοὺς ὁ ὑπ' αὐτῶν σταυρωθεὶς ἐν ῥάβδῳ σιδηρᾷ· τῇ ῥωμαϊκῇ δηλονότι βασιλείᾳ· ἣν σίδηρον τροπικῶς διὰ τὸ ἰσχυρόν τε καὶ ἀρραγές ἢ τοῦ Δανιὴλ προφητεία καλεῖ· καὶ συντρίψει αὐτοὺς πηλίνων δίκην σκευῶν· ἐπειδὴ γὰρ αὐτὸν μόνον ἔχειν ἡρνήθησαν βασιλεῖα· ἐπέστησεν αὐτοῖς ὃν ἡτήσαντο καίσαρα· καὶ διὰ τῆς ἐκείνου στρατιᾶς· τῆς ἀσεβείας ποινὴν εἰσεπράξατο· εἰ δέ τις μὴ περὶ ἰουδαίων· ἀλλὰ περὶ τῶν ἐθνῶν ταῦτα εἰρῆσθαι νομίζει· οὕτω νοῆσαι προσήκει· ὅτι ποιμανεῖ τὰ ἔθνη· τῇ ἰσχυρᾷ αὐτοῦ καὶ ἀρραγεῖ βασιλείᾳ· καὶ συντρίψει αὐτοὺς ὡς σκεύη κεραμέως· ἀναλύων καὶ ἀναπλάττων διὰ τῆς τοῦ λουτροῦ παλιγγενεσίας· καὶ τῷ πυρὶ τοῦ ἁγίου πνεύματος· στερεμνίους ἀπεργαζόμενος•

Anonymous / Hieronymus, fr. XXX in Ps 2,9a (Morin, PG 27, 68 B2–4; cf. PG 12, 1112 A7–8) (vat-gr-1422-fr-2-57): Τουτέστιν ἐν τῷ σταυρῷ· ἢ μὲν γὰρ ὕλη ξύλου· ἢ δὲ ἰσχύς σιδήρου· τινὲς δὲ τὴν ῥωμαίων βασιλείαν•

Hesychius / Hesychius, schol. nr. 18–19 in Ps 2,9 (Antonelli) (vat-gr-1422-fr-2-58): Ἐν ἐξουσίᾳ ἰσχυρᾷ πάντας τοὺς μὴ πειθομένους σοὶ λεπτυνεῖς•

Eusebius / fons ignotus in Ps 2,9b (PG 23, 89 D8–92 A7) (vat-gr-1422-fr-2-59): Ὡς σκεύη κεραμέως συντρίψει αὐτούς· οὐχ ὥστε ἀπολέσαι καὶ ἀναλῶσαι συντρίψει· ἀλλ' ὥστε ἀναπλάσαι· πρὸς τοῦτο γὰρ σκοπὸς τῷ κεραμεῖ· συντρίβειν τὰ οἰκεῖα σκεύη ὅτ' ἂν ἔτι ὑγίῃ καὶ ἀκέραιον σώζει τοῦ κεραμέως τὴν διάπλασιν· οὐδέπω πυρὶ προσωμιληκότα· τούτοις δὲ μαρτυρεῖ· καὶ ὁ μακάριος Ἰερεμίας ὁ προφήτης λέγων· ὡς ἐκ τοῦ θεοῦ· ἢ καθὼς ὁ κεραμεὺς οὕτως οὐ δυνήσομαι τοῦτο ποιῆσαι ἡμῖν οἶκος ἰσραὴλ λέγει κύριος τουτέστιν οὕτως καὶ διαπεσόντας ἀναπλάσαι καὶ πάλιν εἰς τὸ ἀρχαῖον ἀποκαταστήσαι•

Eusebius / Eusebius, fr. 10 in Ps 2,9 (Villani) (vat-gr-1422-fr-2-60): Τοὺς ἐπὶ σὲ συστάντας οὐκ ἡμέρῳ ῥάβδῳ ποιμαντικῇ· ὁποῖα τοῦ Χριστοῦ λογικῇ πρόβατα ῥάβδῳ ἐν ταῖς μάνδραις αὐτοῦ ταῖς ἐκκλησίαις καὶ ταῖς γραφικᾶς νομαῖς νέμεσθαι· συντριβούσῃ δὲ ῥάβδῳ καὶ σιδηρᾷ· τῇ ῥωμαίων ἀρχῇ· μετὰ γὰρ τὴν Χριστοῦ παρουσίαν ἐπεκράτησε· αὕτη πάσης τῆς γῆς· ὡς εἰπεῖν· ἀνηρημένης ἀρχῆς· καὶ Δανιὴλ δὲ σιδηρᾶν αὐτὴν ἔφη τῆς εἰκόνος εἰπών· αἱ κνῆμαι καὶ οἱ πόδες σιδηροῖ λέγων· ὡς ἡ τετάρτη βασιλεία λεπτυνεῖ πάντα καὶ θαμάσει κατὰ τὸν σίδηρον· καὶ ἐφ’ ὃν αὐτὸς οἶδεν· καὶ ἰδοὺ ζῶον φοβερόν τέταρτον· καὶ οἱ ὀδόντες αὐτοῦ σιδηροῖ· ἐσθίων καὶ λεπτύνον καὶ τὰ ὑπόλοιπα τοῖς ποσὶν αὐτοῦ συμπατῶν· τοὺς τοίνυν ἐπεγνωκότας τὸν Χριστὸν· ὑπὸ τὴν μάνδραν αὐτοὺς γενομένους· ποιμαίνει εἰσάγων καὶ ἐξάγων ἐπὶ νομὰς ἀγαθὰς· ὥστε λέγειν αὐτοῦ ποιμνὴν εἶναι λογικὴν•

Anonymous / Hesychius, comm. brevis in Ps 2,9 (Jacić) (vat-gr-1422-fr-2-61): Τοῖς τοῦ νόμου προστάγμασιν· πάντα γὰρ ὅσαι προστάσσει ὁ θεὸς ἰσχυρὰ ὡς σίδηρος· μὴ φυλάξαντες δὲ οἱ ἰουδαῖοι· συνετρίβησαν ὡς ὄστρακα ἀχρηστα· νόει δὲ σιδηρᾶν ῥάβδον τὸν σταυρὸν ὡς ἰσχυρόν•

Chrysostomus / Ps.-Johannes Chrys., hom. in illud - Exiit edictum (Lc 2,1) 2 (in Ps 2,9; PG 50, 798, 19–23) (vat-gr-1422-fr-2-62): Διὰ τί ὡς κεραμέως; ἐὰν μὲν ὁ πηλὸς πέσῃ ἔτι ὑγρὸς ὢν· ἀναλαμβάνεται· ἐὰν δὲ γένηται σκεῦος καὶ ἅπαξ πυρὶ προσομιλήσῃ καὶ γένηται ξηρότατον ὄστρακον ἐπειδὴν συντριβῇ· οὐκέτι ἀνάληψιν ἐπιδέχεται•

Anonymous / Theodoretus, comm. in Ps 2,10 (vat-gr-1422-fr-2-63): Πάντων ὑμῶν ἐστι βασιλεὺς· ὁ πάλαι δόξας μόνων ἰουδαίων κρατεῖν· διὸ σύνετε•

Didymus / Didymus, fr. 9 in Ps 2,10 (vat-gr-1422-fr-2-64): Νόει δὲ τὸ καὶ νῦν βασιλεῖς, ἀντὶ τοῦ καὶ νῦν τοῦ σταυρωθέντος ἀναστάντος ἐκ νεκρῶν· καὶ φοβήθητε οἱ ἄρχοντες ἐγνωκότες ὡς ἔστι θεός· ὅπως ἂν τῆς ἐν φόβῳ δουλείας προκοπτικῶς πεπαυμένης· ἀγαλλίασις ὑμῖν ἐπιγένηται· τοιοῦτον καὶ τὸ ἀλαλάξατε τῷ θεῷ ἐν φωνῇ ἀγαλλιάσεως· ὅτι κύριος ὑψιστος φοβερός· τοιούτου γὰρ ὄντος ἀνάγκη μετὰ τρόμου τὴν ἀγαλλίασιν ἔχειν•

Anonymous / fons ignotus in Ps 2,10 (cf. PG 12, 1113 C8–10) (vat-gr-1422-fr-2-65): Προτροπὴ εἰς μετάνοιαν· βασιλέας δὲ αὐτοὺς καλεῖ· εἰς ὅπερ εἶχον ἀξίωμα ἀνατρέχει πείθων· ἐλέγχῃ γὰρ πρὸς αὐτοὺς τοὺς ὑπακούοντας θεῷ· ὑμεῖς δὲ ἔσεσθέ μοι βασιλῆιον ἱεράτευμα· ἔθνος ἅγιον· οὗ ἐξέπεσαν διὰ τὴν εἰς τὸν μονογενεὴν δυσσέβειαν•

Anonymous / Hesychius, schol. nr. 21 in Ps 2,10b (Antonelli) (vat-gr-1422-fr-2-66): Ἐὰν μὴ δύνησθε ἐπιγινῶναι, παιδεύθητε ἐκ τῶν θείων γραφῶν· ὅτι αὐτός ἐστιν ὁ θεὸς ὑμῶν•

Anonymous / (vat-gr-1422-fr-2-67):

Anonymous / Theodoretus, comm. in Ps 2,11 (PG 80, 884 A5–9) (vat-gr-1422-fr-2-68): Οὐδὲ γὰρ δὴ μόνη τῇ φιλανθρωπία θαρρῆσαι· ἀλλὰ φοβεῖσθαι καὶ τὴν ταύτη συνημμένην δικαιοσύνην· ἀγαλλομένους ἐπὶ τῇ σωτηρίᾳ καὶ χαίροντας· δεδιέναι καὶ τρέμειν· ὁ γὰρ δοκῶν ἐστάναι φησὶ βλεπέτω μὴ πέσῃ•

Anonymous / Hesychius, schol. nr. 22–23 in Ps 2,11 (Antonelli) (vat-gr-1422-fr-2-69): Δουλεύσατε αὐτῷ λέγει· ἐν φόβῳ καὶ ἐν τρόμῳ· καὶ ἀγαλλιᾶσθε ἐν τῇ βασιλείᾳ αὐτοῦ•

Anonymous / Theodoretus, comm. in Ps 2,12a–b (vat-gr-1422-fr-2-70): Οὐ γὰρ ἀρκεῖ μόνης τῆς θεογνωσίας ἡ κτήσις εἰς τελειότητα· ἀλλὰ χρὴ καὶ τὴν πρακτικὴν μετελθεῖν ἀρετὴν· ἥς ἐπιλαβόμενοι τὴν ἀπλανῆ πορείαν ὁδεύσατε•

Anonymous / Athanasius, schol. in Ps 2,12a (vat-gr-1422-fr-2-71): Τῆς εὐαγγελικῆς δηλονότι•

Anonymous / Origenes, fr. in Ps 2,12d (cf. PG 12, 1117 B1–5) (vat-gr-1422-fr-2-72): Δύναται δὲ καὶ πρὸς τὸ δράξασθε παιδείας νοεῖσθαι· δηλοῦντος τοῦ λόγου· ὅτι ὄντες ἐν τῷ βίῳ τούτῳ παιδεύητε· τὸ δὲ πεποιθέναι ἐμφαίνει· πίστιν μετ’ ἐλπίδος ἀπτώτου βεβαιωτάτης· οὐδὲ γὰρ ἐν τοῖς δοκοῦσι χαλεπωτάτοις καιροῖς ὁ πεποιθὼς ἀπογινώσκει τὴν τοῦ κυρίου εἰς αὐτὸν παρουσίαν•

Anonymous / Hesychius, schol. nr. 24–26 in Ps 2,12a–b (Antonelli) (vat-gr-1422-fr-2-73): Πιζώσατε ἐν τῇ τοῦ κυρίου διδασκαλίᾳ· μήποτε ὡς ἀμελούντων ὑμῶν καὶ καταφρονούντων ὀργισθῇ καὶ ἀναξίους ἡμᾶς ἡγήσεται τῆς ἐκ δεξιῶν στάσεως τῶν ἁγίων αὐτοῦ•

Anonymous / Cyrillus, fr. in Ps 2,12c (cf. PG 69, 725 A5–9) (vat-gr-1422-fr-2-74): Τὸ ἐν τάχει· τῷ δράξασθε παιδείας ἀποδοτέον καθ’ ὑπέρβατον εἰρημένον· δράξασθε παιδείας ἐν τάχει· καὶ ἔτι ἐν τῷ βίῳ τούτῳ τυγχάνοντες· μήποτε ῥαθυμούντων ὑμῶν· ὀργισθῇ κύριος· καὶ ἀπόλησθε ἐξ ὁδοῦ δικαίας•

Hesychius / Hesychius, comm. magnus in Ps 2,12c (vat-gr-1422-fr-2-75): Τὸ μέλλον ὑπογράφει· ἐν ᾧ μετὰ τάχους ὀργίζεται· ὡς ὀφείλων τῇ τιμωρίᾳ σφραγίσαι τὴν ἀπόφασιν· ἐν ταῦθα θυμοῦται μὲν οὐ μὴν ἐν τάχει· ἀλλὰ μακροθύμως· μαλθακὸν τὸ πῦρ ἀνάπτων τῆς ὀργῆς· ἴσως τίς αὐτὸ σβέσει· τῷ δακρύῳ τῆς μετανοίας•

Anonymous / Hesychius, comm. brevis in Ps 2,12c–d (Jacić) (vat-gr-1422-fr-2-76): Ὅταν ἐν τῇ ὁ θυμὸς τοῦ θεοῦ ἐκκαίηται· ἐπὶ τοὺς ἁμαρτωλοὺς ὡς κλίβανος· τότε οἱ δίκαιοι μακαρίζονται· ὡς ἐν τῷ κυρίῳ πεποιθότες καὶ μισθὸν λαμβάνοντες•

Anonymous / Hesychius, schol. nr. 27 in Ps 2,12c (Antonelli) (vat-gr-1422-fr-2-77): Ὅταν τὸ πῦρ τῆς ἐκδικήσεως προπορεύηται· ἔμπροσθεν αὐτοῦ τοῦ θεοῦ ἡμῶν•

Anonymous / (vat-gr-1422-fr-2-78):

Anonymous / Theodoretus, comm. in Ps 2,12c–d (PG 80, 884 B10–15) (vat-gr-1422-fr-2-79): Ἐν γὰρ τῷ τῆς κρίσεως καιρῷ τῆς ὑμετέρας κακίας οἷόν τινος ὕλης εὐπρήστου καθάπερ· πῦρ τὴν θεῖαν ἐκκαιούσης ὀργὴν· πόρρω που γενήσεσθε τῆς τῶν δικαίων ὁδοῦ· δίκας τίνοντες· ὧν κατὰ τόνδε τὸν βίον πεπλημμελήκατε•

Anonymous / Theodoretus, comm. in Ps 2,12c–d (PG 80, 884 C4–8) (vat-gr-1422-fr-2-80): Εἰ καὶ κατὰ τὸν παρόντα βίον τὸν μακαρισμὸν ἔχουσιν οἱ τῆς ἀρετῆς ἀθληταί· ἀλλ’ οὖν ἀληθέστερον αὐτὸν κατ’ ἐκείνην δέξονται τὴν ἡμέραν· καθ’ ἣν οἱ πονηρία συνεζήκοτες τὴν θεῖαν ὀργὴν ἐπισπάσσονται•

Hesychius / Eusebius, fr. 11 in Ps 2,10–12 (Villani) (vat-gr-1422-fr-2-81): Ἐν τῷ καιρῷ φησὶ τῆς κρίσεως τοῦ θεοῦ ὃς ἐπιστήσεται ἐν τάχει· – βραχὺς γὰρ πᾶς ὁ ἐνεστὼς βίος· – οἱ πεποιθότες ἐπὶ τὸν διόλου τοῦ ψαλμοῦ προφητευθέντα Χριστὸν· μακάριοι εὐρεθήσονται•

Anonymous / Hesychius, schol. nr. 28 in Ps 2,12d (Antonelli) (vat-gr-1422-fr-2-82): Μακάριοι πάντες οἱ τὴν ἐλπίδα ἔχοντες εἰς αὐτόν•

Anonymous / fons ignotus in Ps 2,12d (vat-gr-1422-fr-2-83): Οἱ δὲ εἰς αὐτὸν ἀδιστάκτως ἐλπίζοντες· λήψονται τῆς ἐλπίδος μισθόν· τὸν μακαρισμὸν ἐκεῖνον τὸν ἐπέρασον· ἐν τῇ ἀτελευτήτῳ ζωῇ τοῦ αἰῶνος τοῦ μελλοντος· ὅτε ἀποδίδωσιν ἐκάστω κατὰ τὰ ἔργα αὐτοῦ· καὶ ἀπολαμβάνουσιν οἱ δίκαιοι· ἃ ὀφθαλμὸς οὐκ οἶδεν καὶ οὐς οὐκ ἤκουσεν· καὶ ἐπὶ καρδίαν ἀνθρώπου οὐκ ἀνέβη· ἃ ἡτοίμασεν ὁ θεὸς τοῖς ἀγαπῶσιν αὐτόν•